



ಮ್ಯಾಕ್ಸಿಮ್ ಲೋಬೊ

ಕವಿತಾ ಪಞ್ಜಿಕೇಶನ್



# ಆಂಕ್ರಿ

ಮ್ಯಾಕ್ಸಿಮ್ ಲೋಬೊ

ಕವಿತಾ ಪಞ್ಚಕೇಶನ್, ಮಂಗಳೂರು



**Ankree** is an anthology of Konkani poems in Kannada script by Maxim Lobo. This anthology is edited and published by Melvyn Rodrigues for Kavita Publications, Mangalore, India.

First Edition: January, 2008

© Maxim Lobo

Cover Design : Joachim Pinto, Vamanjoor

D.T.P. : Mithr@ Saangathi Media, Mangalore-2

Printed at : Prasad Printers, Kulshekar, Mangalore-5

Price : Rs. 50/-

No part of this publication may be reproduced or reprinted without the prior permission of the poet, except in the case of brief quotations embodied in critical reviews and certain other non commercial uses.

# ಆಂಕ್ರಂತ್ರಿಂ ಪಾನಾಂ...

1.	ಹಾಂವ್ ಜಾತಾನಾ	11
2.	ಗುಲಾಮ್	12
3.	ಅಸ್ಕತ್ಕಾಯ್	13
4.	ಶ್ರೇಷ್ಠ್	14
5.	ಫಾಂಟ್	15
6.	ದೊರೆ	17
7.	ಕಾಂತವ್ಲಿ	19
8.	ಮೆಂದು	20
9.	ಚುಕಾರಿ	21
10.	ಆಜ್	22
11.	ಮಾರ್	23
12.	ಪಾಟಿಂ ಫರಾ	24
13.	ರೂಪ್	25
14.	ಹಾಂವ್	26
15.	ಹಿ ರಾತ್	27
16.	ಚುರ್ಚುರೆ	28
17.	ಬರಫ್ ಶೆಣಾಯ್	29
18.	ಮೆಜ್	30

19.	ತುಂ	31
20.	ಕೊಂಕ್ಷಿ ಮಾಂ	32
21.	ಸೊಧ್ನಾಂ	33
22.	ಸಮ್ಪಿರ್	34
23.	ಭರ್ವಸೊ	35
24.	ಮುಕ್ತಿ	36
25.	ಉತ್ರಾಂ	37
26.	ಮ್ಹಜ್ಯಾಂತ್ ಬುಡ್ಲಾಂ	38
27.	ಆಮಿ ಆನಿ ತೆ	39
28.	ಡಣಾ ಡಣಾ	40
29.	ಜಿಣೆ	41
30.	ಭರ್ವಶ್ಯಾ ಕಿಟಾಳ್	42
31.	ಭಾಸ್ ಆನಿ ವಿಪರ್ಯಾಸ್	43
32.	ಪರತ್ ಕೆನ್ನಾಂ?	44
33.	ಮನಿಸ್	45
34.	ರಂಗ್	46
35.	ಮೆಸ್ಸಿಯಾ	47
36.	ಝುಜ್	48
37.	ಜಿಯೆಂವ್ಕ್ ಸೊಡ್	49
38.	ಜಿಣ್ಯೆ...	50
39.	ದಣ್ಣಣಿ	51
40.	ನೈಕೊಲೊಜಿಕಲ್	52
41.	ಮೊಡಾಂ	53



# ಬರ್ಯಾಂಚ್ಯಾ ಭೊಂವಾರಾಂತ್ ಪಾಸಾಯೊ ಮಾರುಂಕ್ ಆಯಿಲ್ಲೊ ಕವಿ

ಕೊಣಾಯ್ಕಿ ದಾಡಾವ್ನ್ ಪಿಕೊವ್ನ್ ಕವಿ ಕರುಂಕ್ ಜಾಯ್ನಾ. ಕೊಣಾಯ್ಕಿ ಮಾರ್ನ್ ಶಿಕೊವ್ನ್ ಕವಿ ಕರುಂಕ್ಯಾ ಜಾಯ್ನಾ. ಕವಿತಾ ಬರಂವ್ಚೊ ಗೂಣ್ ತೊ ಜಲ್ಮಾ ಥಾವ್ನ್ ಯೆಂವ್ಚೊ ಆಸ್ತಾ; ಕವಿತಾಚಿ ರೂಪ್ ಆವಯ್ಚ್ಯಾ ಪಾನ್ಯಾ ಥಾವ್ನ್ ಚಾಕೊಂಕ್ ಶಿಕ್‌ಲ್ಲಾಕ್ ಜಿಣಿಭರ್ ಕಾವ್ಯಾಳ್ ಸಾಗೊರಾಂತ್ ಉಪ್ಯೆಂವ್ಚೆಂ ಭಾಗ್ ಲಾಭ್ತಾ. ಕಾಂಯ್ ಜಾಯ್ತೆ ಪಾವ್ಲಿಂ ಸಭಾರಾಂ ಥಂಯ್ ಕವಿತಾಚೆಂ ದೆಣೆಂ ಆಸೊನ್ಯಾ ತ್ಯಾವಿಶಿಂ ತಾಂಕಾಂಚ್ ಖಬರ್ ನಾಸ್‌ಲ್ಲಿ ಆಸ್ತಾ. ಆಪ್ಣಾಥಂಯ್ ಆಸ್‌ಲ್ಲಾ ಶಿರಿಚ್ಯಾ ಕುಡ್ಯಾಚಿ ಆಪ್ಣಾಕ್‌ಚ್ ಖಬರ್ ನಾ ಜಾಲ್ಯಾರ್ ಕೊಣೆಂ ಕಿತೆಂ ಕರುಂಕ್ ಜಾತಾ? ಕಾಂಯ್ ಕರುಂಕ್ ಜಾಯ್ನಾ. ಪುಣ್ ಕಾಂಯ್ ಥೊಡ್ಯಾಂಚೆಂ ನಶಿಬ್ ಬರೆಂ ಆಸ್ತಾ. ತೆ ಬರ್ಯಾಂಚ್ಯಾ ಭೊಂವಾರಾಂತ್ ಪಾಸಾಯೊ ಮಾರುಂಕ್ ಯೆತಾನಾ, ತಾಂಚೆ ಸಾವ್ಣೆಂತ್ಲೊ ಭರ್ಮ್ ಕೊಣಾಕ್ ಝಳ್ಕೆಕ್ ಪಡ್ತಾ. ತೆ ಬರ್ಯಾಂಚ್ಯಾ ಆಂಗ್ಣಾಂತ್ ಪಾವ್ಲಾಂ ದವರ್ತಾನಾ, ತ್ಯಾ ಜಾಗ್ಯಾರ್ ಕೊಣಾಕ್ ಆಲ್ಪುಲಿಂ ಪುಲ್‌ಲ್ಲಿಂ ಝಳ್ಕತಾತ್. ತೆ ಬರ್ಯಾಂಚೆ ವಾಟೆರ್ ತಿಳ್ಳೆಂ ಸಾಹಸ್ ಕರ್ತಾನಾ, ವಾಟೆರ್ ತೆದೊಳ್‌ಚ್ ಚಮ್ಕಲ್ಲ್ಯಾಂಕ್ ನವ್ಯಾ ಕಿರ್ಣಾಂಚಿ ಬಳ್ಳಂತ್ ಧಾರ್ ಕಾಳೊಕಾಂತ್ ದಿವ್ಪಿ ಪೆಟಯಿಲ್ಲಿ ಝಳ್ಕತಾ.



ಅಶೆಂ ಬರ್ಯಾಂಚ್ಯಾ ಭೊಂವಾರಾಂತ್ ಪಾಸಾಯೊ ಮಾರುಂಕ್ ಗೆಲ್ಲ್ಯಾಂ ಪಯ್ಕಿ, ಬರ್ಯಾಂಚ್ಯಾ ಆಂಗ್ಣಾಂತ್ ಪಾವ್ಲಾಂ ದವ್ರುಂಕ್ ಶಿಕ್‌ಲ್ಲಾಂ ಪಯ್ಕಿ, ಬರ್ಯಾಂಚೆ ವಾಟೆರ್ ತಿಳ್ಳೆಂ ಸಾಹಸ್ ಆಪ್ಣಾಯಿಲ್ಲಾಂ ಪಯ್ಕಿ ಮ್ಯಾಕ್ಸಿಮ್ ಲೋಬೊ ಎಕ್ಲೊ. ಹ್ಯಾ ತರ್ನಾಚ್ಯಾ ಪಾದ್ರಿಗಾರಾಚೆ ಆನಿ ಮ್ಹಜೆ ವೊಳ್ಕೆಕ್ ಆತಾಂ ಕಾಂಯ್ ತೀನ್ ವರ್ಸಾಂಚಿ ಪಿರಾಯ್. ಆಯ್ಚೊ ಕಾಳ್ ಅಂತರ್‌ಜಾಳಿಂಚೊ. ಹ್ಯಾ ಅಂತರ್‌ಜಾಳಿಂನಿ ಜಾಯ್ತ್ಯಾ ಅಸ್ತತ್ ಕಾಳ್ಜಾಂಕ್ ಘಟಾಯೆಚೊ ಕಾಲ್ದೊ ದಿಲಾ, ಹ್ಯಾ ಅಂತರ್‌ಜಾಳಿಂನಿ ಜಾಯ್ತ್ಯಾ ಭುಕೆಲ್ಲ್ಯಾ ಮನಾಂಕ್ ಪೊಸ್ಚಿ ತಾಂಕ್ ಆಪ್ಣಾಯ್ಚ್ಯಾ ಹ್ಯಾ ಅಂತರ್‌ಜಾಳಿಂನಿ ಜಾಯ್ತ್ಯಾ ಪಿಸಾಂತುರ್ ಅತ್ಯಾಂಕ್ ಸುಶೆಗಾಚೊ ಘೊಂಟೆರ್ ಬಾಂಧುನ್ ದಿಲಾ ಆನಿ ಹ್ಯಾಚ್ ಅಂತರ್‌ಜಾಳಿಂ ವರ್ವಿಂ ಮ್ಯಾಕ್ಸಿಮ್ ಖಿಯ್ಚ್ಯಾ ನಮುನ್ಯಾಚ್ಯಾ ಜಾಳಾಂತ್ ಸಾಂಪಡ್ಲೊ ಮ್ಹಣೊಂ?

ತಾಣೆಂ ಕೊಂಕಣಿಪೊಯೆಟ್ರಿ ಅಂತರ್‌ಜಾಳಿಚೆರ್ ಪಾಸಾಯೊ ಮಾರ್ತಾನಾ ಭೋವ್‌ಶ್ಯಾ ಹೊ ಆಪ್ಣಾಕ್ ಕರ್ನ್ ದವರ್‌ಲ್ಲೊ ಜಾಗೊ ಮ್ಹಣೊನ್ ತಾಕಾ ಭೊಗ್ಲೆಂ ಜಾಯ್ಜಾಯ್, ಹಾಂಗಾಸರ್ ಆಪ್ಣಾಚಿ ಭುಕ್ ಥೊಡಿ ತರೀ ಥಾಂಬ್ತಲಿ ಮ್ಹಣ್ ತಾಣೆಂ ಲೆಕ್ಲೆಂ ಜಾಯ್ಜಾಯ್ - ತೊ ಸರಾಗ್ ಹಾಂಗಾ ಆಯ್ಲೊ, ಯೆತಚ್ ಅನ್‌ವೊಳ್ಳಿ ಆಸ್‌ಲ್ಲೊ ವೊಳ್ಳಿಚೊ ಜಾಲೊ; ತೊ ಸದಾಂಚ್ ಹಾಂಗಾ ರಾವ್ಲೊ, ರಾವ್ತಚ್ ವೊಳ್ಳಿಚೊ ಮನೀಸ್ ಮೊಗಾಚೊ ಜಾಲೊ; ತೊ ಸುಶೆಗಾತ್ ಹಾಂಗಾ ಜಿಯೆಂವ್ಕ್ ಶಿಕ್ಲೊ, ಜಿಯೆತಾನಾ ಹ್ಯಾ ಮೊಗಾನ್ ತಾಕಾ ಕವಿತಾ ಬರಂವ್ಕ್ ಗರ್ಜೆಚಿ ಉರ್ಬಾ ಜೋಡ್ನ್ ದಿಲಿ.

ಕವಿತಾ ಬರಂವೊ ದೇಣೆಂ ತಾಚೆಲಾಗಿಂ ಜಲ್ಮಾಧಾವ್ನ್‌ಚ್ ಆಸ್‌ಲ್ಲೆಂ.

ಹ್ಯಾ ದೆಕುನ್ ಹೊ ಸಂಸಾರ್ ಸಗ್ಳೊ ತಾಣೆಂ ತಾಚೊ ಕರ್ನ್ ಘೆತ್ಲೊ. ಹ್ಯಾ ಸಂಸಾರಾಂತ್ಲೆಂ ತಾಚೆಂ ಪಯ್ಲೆಂ ಅಚರ್ಯೆಂ ಆತಾಂ ತುಮ್ಮಾ ಹಾತಾಂತ್ ಆಸಾ. 'ಆಂಕ್ರಿ' ಮ್ಯಾಕ್ಸಿಮಾಚೆಂ ಪುಡ್ಲದ್ ಪುಸ್ತಕ್. ಹ್ಯಾ ಪುಡ್ಲದ್‌ಪಣಾರ್‌ಚ್ ತಾಣೆಂ ಶಾಣ್ಯಾಂಚೆಂ ಚಿಂತಪ್ ಹ್ಯಾ ಪುಸ್ತಕಾಂತ್ ವ್ಹಾಳಯಿಲ್ಲೆಂ ದಿಸ್ತಾ. ಕೊಂಕ್ಣಿ ಕಾವ್ಯಾಕ್ ಅಪುರ್ವ್ ಜಾಲ್ಲೆ ವಿಷಯ್ ತಾಚ್ಯಾ ಕಾವ್ಯಾಂನಿ ಝಳ್ತಾತ್. ಧರ್ಮಾಚ್ಯಾ ಕೊಟ್ಯಾ ಭಿತರ್ ರಾವೊನ್‌ಯ್ ತಸಲ್ಯಾ ಎಕಾ ಚಿಂತ್ಪಾಕ್ ಚೆರೆಲಾರ್ ಬಸೊಂಕ್ ದೀನಾಸ್ತಾಂ ಠರಾವಣ್ಯಾಂಕ್ ಮರ್ಯಾದೆನ್ ಸಾಂಬಾಳುನ್ ವೆಲ್ಲಿ ತಾಚಿ ರೀತ್ ಶಾಭಾಸ್ಕೆಚಿ. ಯೆರೊಪಾಚ್ಯಾ ಭೊಂವಾರಾಂತ್ ಗಾಂವ್ಚ್ಯಾ ವಸ್ತುಂಕ್ ತಶೆಂ ಚಿಂತ್ಪಾಕ್ ನೆಟಂವೊ ಸಾಧನ್ ತಾಚ್ಯಾ ಕವಿತಾಂನಿ ಝಳ್ತಾ.

ಠರಾವಣೆಂನಿ ಮ್ಯಾಕ್ಸಿಮ್ ವೆಗ್ಳೊ. ಗಾಂವ್, ಪರ್ಗಾಂವ್ ಆನಿ ಧರ್ಮ್ ಹ್ಯಾ ತೀನ್ ಕೊನ್ಯಾಂಚ್ಯಾ ತ್ರಿಕೋನಾ ಭಿತರ್ ತಾಚ್ಯೊ ಚಡಾವತ್ ಕವಿತಾ ಬಾಂಧ್‌ಲ್ಲೊ ಝಳ್ತಾತ್ ತರೀ, ಖಂಯ್ಸರ್‌ಯ್ ಹೆ ಸಂಗಿಂಚಿ ದಾಟಾಯ್ ದಾಕಯ್ನಾಸ್ತಾಂ ಜಾಗ್ರುತ್ ರಾವ್‌ಲ್ಲೊ ದಿಸ್ತಾ. ತಶೆಂ ಕರ್ತಾನಾ ತಾಚ್ಯಾ ಗುಂಡ್ ಚಿಂತ್ಪಾಚಿ, ಹುಸ್ಕಾಚಿ, ಶಿಕ್ಪಾಚಿ ಧಾರ್‌ಚ್ ಉಜಳ್‌ಲ್ಲಿ ದಿಸ್ತಾ. ಕಿತ್ಲೆಂ ಚಡಿತ್ ತಾಚ್ಯೊ ಕವಿತಾ ತುಂ ವಾಚ್ತಾಯ್, ವಾಚುನ್ ಪಚಿಯ್ತಾಯ್, ಪಚೊವ್ನ್ ಜಿರಯ್ತಾಯ್ ತಿತ್ಲೆಂ ತಾಚ್ಯಾ ಶಾಣೆಪಣಾಚಿ ಥೊರಾಯ್ ಉಗ್ಡಾಪಿ ಜಾತಾ. ಕಾಂಯ್ ಥೊಡೆ ಪಾವ್ಟಿಂ ಆಪ್ಲ್ಯಾ ಕವಿತಾಂನಿ ಏಕ್ ವಿಮರ್ಶಕ್ ಕಸೊ ತೊ ಭುಂಯ್ ಪಡ್ತಾ ಸೈತ್.

ಮ್ಯಾಕ್ಸಿಮಾಚ್ಯಾ ಕವಿತಾಂನಿ ಏಕ್‌ಚ್ ಉಣೆಪಣ್ ಮ್ಹಾಕಾ ದಿಸ್ಲಾಂ ಜಾಲ್ಯಾರ್ ಭಾಷೆಚೆರ್ ತಾಕಾ ಆಸ್ಲೆಂ ಪ್ರಭುತ್ವ್. ಪುಣ್ ಹೊ ತಾತ್ಕಾಲಿಕ್ ಊಣ್. ದೀಸ್ ಗೆಲ್ಲೆಬರಿ, ವಾಚ್ಚಿ ಆನಿ ಬರೊಂವ್ಚಿ ಪ್ರಕ್ರಿಯಾ ತಾಣೆಂ ಸರಾಗ್ ಚಲೊವ್ನ್ ವೆಲಿ ಜಾಲ್ಯಾರ್, ಹ್ಯಾ ಉಣೆಪಣಾಂತ್ಲ್ಯಾನ್ ತೊ ಪಾಶಾರ್ ಜಾತಲೊ ಮ್ಹಳ್ಳೆಂ ಧೈರ್ ಮ್ಹಾಕಾ ಆಸಾ.

ಇತ್ಲೆಂ ಸಾಂಗ್ಲ್ಯಾ ಮಾಗೀರ್ ಹ್ಯಾ ಪುಸ್ತಕಾಂತ್ಲ್ಯಾ ಥೊಡ್ಯಾ ಆಂಕ್ರಾಂಚೊ ರೋಸ್ ಚಾಕ್ಲೊ ಖೆರಿತ್ ಮ್ಹಜ್ಯಾ ಕಾಳ್ಜಾ ಮನಾಕ್ ಸವ್ಕಾಸಾಯ್ ನಾ. ಹ್ಯಾ ಆಂಕ್ರಾಂಚೊ ಗುಣ್ ಹಾಂವ್ ತರೀ ಸಾಂಗೊಂಕ್ ವಚನಾ, ತೊ ಪಾರ್ಕುಂಕ್ ತುಮ್ಮಾಂಚ್ ಸೊಡ್ತಾಂ. ಪುಣ್ ಹ್ಯಾ ಆಂಕ್ರಾಂ ದ್ವಾರಿಂ ಕವಿಚೊ ಗುಣ್ ಜೊ ಭಾಯ್ರ್ ಪಡ್ಲಾ, ತಾಚಿ ಥೊಡಿ ಝಳಕ್ ದೀಜಾಯಿಚ್ ಮ್ಹಣ್ ಮ್ಹಾಕಾ ಭೊಗ್ತಾ:

ಮೊಳ್‌ಲ್ಲಿ ಕೂಡ್, ಝರ್‌ಲ್ಲಿ ಕಾತ್

ಬಾಗ್‌ಲ್ಲಿ ಪಾಟ್, ದಾಡ್‌ಲ್ಲಿ ಹಾತ್

ತಿಚ್ ತಾಚಿ ಸೊಭಾಯ್

ಹಾಂಗಾಸರ್ ಕವಿಚಿ ರೂಚ್ ಕಸಲಿ ತಿ ಆಮ್ಕಾಂ ದಿಸ್ತಾ.

ರಾವಯಾಂ,

ಕೊಸ್ತಾಯಾಂ

ಧರ್ಣಿ ಸಮಾ ಕರ್ತಾಂ



ಪಯ್ಲೆಂ, ತಕ್ಲೆಂತ್ಲೆ ದೊರೆ

ಉಪ್ರಾಂತ್,

ಎಕೆಕ್‌ಚ್ ಫಾತರ್ ಉಪ್ಲೆನ್

ಚ್ಯಾರ್ ದೀಸ್ ಭರ್ತಿ ಜಿಯೆಂವ್ಕ್

ದೋನ್-ಚ್ಯಾರ್ ಘರಾಂ ಬಾಂದ್ತಾಂ

ಏಕ್ ಸಮಾಜೆಚೆರ್, ರಾಷ್ಟ್ರಾಚೆರ್ ಆನಿ ಆಖ್ಯಾ ವಿಶ್ವಾಚೆರ್ ಆಸ್ಲೊ ಹುಸ್ಕೊ ಹಾಂಗಾಸರ್ ಸಾಹೀರ್ ಜಾಲಾ. ಖಿಯ್ಚ್ಯಾ ನಮುನ್ಯಾಚೊ ಸಂಸಾರ್ ಆಪ್ಲ್ಯಾ ದೊಳ್ಯಾಂ ಹುಜ್ರಿಂ ಪೊ ಪಳೆಂವ್ಕ್ ಆಶೆತಾ ಮ್ಹಳ್ಳೆಂ ಹ್ಯೊ ವೊಳಿ ಆಮ್ಕಾಂ ಸಾಂಗ್ತಾತ್.

ಸೊರ್ಕೆಲ್ಲೊ ಬಾಂಧ್

ಮೆರೊ ಮಿರ್ಚೆಲ್ಲೊ ಸಂಬಂಧ್

ಆನಿ ನಾಕಾ ಕೆನ್ನಾಂಚ್ ಮ್ಹಾಕಾ

ಕವಿ ಸಾಫ್, ನಿತಳ್ ಸಂಬಂಧ್ ಆಶೆತಾ ಮ್ಹಳ್ಳೆಂ ಹಾಂಗಾಸರ್ ಸಾಂಗ್ತಾ.

ಏಕ್ ಏಕ್ ರಗ್ತಾ ಧೆಂಬೊ ವಿತ್ಕತಾವ್ನ್

ಆಟೊವ್ನ್ ದಿಲ್ಲೆಂ ಧ್ವಯ್ ಉತರ್

ತರ್ ಹಾಂವ್ ಕಸೊ ಚುಕ್ಲೊಂ?

ಆಪ್ಲ್ಯಾ ಅಸ್ಕತ್ ಸೈಂಭಾಚೆರ್ ಕವಿ ಆರ್ಸೊ ಧರ್ತಾ. ಚುಕ್ಲೆಂ, ಚುಕಿಚೆಂ. ಪುಣ್ ಚೂಕ್ ವೊಳ್ಳುನ್ ಘೆಂವ್ಚೆಂ ವ್ಹಡ್ವಣ್ ಕೊಣಾಲಾಗಿಂ ಆಸ್ತಾ? ತೆಂ ವ್ಹಡ್ವಣ್ ಕವಿಲಾಗಿಂ ಆಸ್ಲೆಂ 'ಪಾಟಿಂ ಘರಾ' ಕವಿತೆಂತ್ ಉಗ್ಡಾಪೆಂ ಜಾಲಾಂ.

ಮ್ಯಾಕ್ಸಿಮ್ ಪಯ್ಲಿಲ್ಯಾ ಇಟಿಲಿಂತ್ ಆಸೊನ್ ಕೊಂಕಣಿ ಕವಿತೆಚೆ ಝರಿಂತ್ ಅಸೋಯ್ ಉಪೈತಾ ಜಾಲ್ಯಾರ್ ತಾಕಾ ಕಾರಣ್ ಕೊಂಕಣಿಪೊಯೆಟ್ರಿ ಅಂತರ್‌ಜಾಳ್ ಮ್ಹಣೊನ್ ತಾಣೆಂ ತಾಚ್ಯಾಚ್ ಉತ್ತರಾಂನಿ ಸಾಂಗ್ಲಾಂ. ಕೊಂಕಣಿ ಪೊಯೆಟ್ರಿ ಅಂತರ್‌ಜಾಳ್ ಕವಿತಾ ಟ್ರಸ್ಟಾಚ್ಯಾ ಜಾಯ್ತ್ಯಾ ಕಾಮಾಂ ಪಯ್ಲಿ ಏಕ್. ಹ್ಯಾ ಟ್ರಸ್ಟಾಚೊ ಜೊ ಶೆವೊಟ್ ಆಸಾ, ತ್ಯಾ ಶೆವೊಟಾಚ್ಯಾ ಪಯ್ಲಾರ್ ಮ್ಯಾಕ್ಸಿಮಾ ತಸಲ್ಯಾ ಕವಿಂಕ್ ಆಮಿ ಉರ್ಬೆಚೆಂ ವೊಕತ್ ದಿಲಾಂ ಆನಿ ತ್ಯಾವರ್ವಿಂ ಕೊಂಕಣಿ ಕವಿತೆಕ್ 'ಆಂಕ್ರಿ' ತಸಲಿಂ ಪುಸ್ತಕಾಂ ಲಾಭ್ತಾತ್ ಜಾಲ್ಯಾರ್, ತೊ ಆಮ್ಚ್ಯಾ ವಾವ್ರಾಕ್ ಮೆಳ್ಚೊ ಪ್ರತಿಫಳ್ ಮ್ಹಣ್ ಹಾಂವ್ ಲೆಕ್ತಾಂ.

ಮ್ಯಾಕ್ಸಿಮಾಕ್ ಕೊಂಕಣಿ ಕವಿತಾ ಶೆತಾಂತ್ ಪರ್ಜಳಿಕ್ ಪುಡಾರ್ 'ಬಾಂಧುನ್ ದವರ್‌ಲ್ಲಿ ಭುತಿ' ಜಾವ್ನಾಸ್ತಲಿ ಮ್ಹಳ್ಳೆಂ ಸಾಂಗೊಂಕ್ ಮ್ಹಾಕಾ ಕುಸ್ಕುಟ್ ದುಬಾವ್ ಉರೊಂಕ್ ನಾ. ಹಿ ಭುತಿ ಆಪ್ಣಾಂವ್ಚಿಂ ಸೊಡ್ಯಾಂ, ಭುತಿಯೆಂತ್ಲಿಂ ಆಪುರ್ಬಾಯೆಚಿಂ, ರೊಸಾಳ್ ಕಾವ್ಯಾಂ ಕಾವ್ಯರಸಿಕಾಂಕ್ ಖಾವಂವ್ಚೊ ಕಾಳ್ ಮ್ಯಾಕ್ಸಿಮಾಕ್ ಪಯ್ಸ್ ನಾ ಮ್ಹಣೊನ್ ಹಾಂವ್ ಧೈರಾನ್ ಸಾಂಗ್ತಾಂ.

ಮೆಲ್ವಿನ್ ರೊಡ್ರಿಗಸ್

ಸಂಪಾದಕ್

# ಆಂತ್ರಿ ಜಾಂವ್ವ ದಿಶೆನ್ ದಿಮ್ಮುಲಿಂ ಪಾವ್ಲಾಂ

ಕವಿ ಮ್ಹಜೊ ಕಾಳ್ಜಾಂತ್ ಕೆನ್ನಾಯ್ ಜಾಗೊ, ಕಾಳ್ಜಾ ಬಾಯ್ರ್ ವರ್ಸಾಂ ವರ್ಸಾಂ ವೊಗೊ! ಕಾಳ್ಜಾಂತ್ ಘೊಂಟೆರ್ ಕರ್ನ್ ರಾವ್ಲಲ್ಯಾಂಕ್ ಕೆನ್ನಾ ಕೆನ್ನಾ ಕವಿತೆಚೆ ಥೆಂಬೆ ವಾಡ್ತಾಲೊ. ಪುಣ್ ಚ್ಯಾರ್ ಚವ್ಗಾಂ ಹುಜಿಂ ಭೊಗ್ಲಾಂಕ್, ವಿಚಾರಾಂಕ್ ಜಲ್ಮ್ ದೀಂವ್ಕ್ ಕಸ್ಲಿಗೀ ತಾಕಾ ಕಾವ್ಣೆಣಿ, ಥಂಡ್‌ಗಾರ್ ಕರ್ಚೆ ಪಿಂಗಣಿ!

ಗಾಂವಾ ಭಾಯ್ರ್ ಪಾವ್ಲೆಲ್ಲೆಂಚ್, ಅಸ್ತಿತಾಯೆಚಿ ಭುಂಯ್ ಕಾಂಪ್ತಾನಾ, ಎಕೆ ಸೊಧ್ವೆರ್ ಅವಿತ್ ಕವಿ ಮೆಲ್ವಿನ್ ರೊಡ್ರಿಗಸಾಚೊ ಅಂತರ್‌ಜಾಳಿರ್ ಸಂಪರ್ಕ್ ಜಾಲೊ. 'ಎಕ್ ಕವಿತಾ ಬರವ್ನ್ ಧಾಡ್, ಉರ್ಲೆಂ ಕಾಮ್ ಮ್ಹಜೆಂ' ಅಸಲ್ಯಾ ಸುಡ್ನುಡಿತ್ ಉತ್ರಾಂನಿ, ಮ್ಹಾಕಾ ಜಾಗಯ್ತಾನಾ, ಕವಿತೆಕ್ ಮ್ಹಜೆ, ಪಾಕಟೆ ಫುಟ್ಲೆ. ಕ್ರಮೇಣ್, ಪುಡೆಂ ಚಮ್ಕೊಂಕ್ ತಾಣೆಂ ಟೊನಿಕಾಚಿಂ ಉತ್ರಾಂ ಕಾಳ್ಜಾರ್ ಫುಂಕ್ತಾನಾ, ಹೆಂ ಆಪವ್ಣೆಂ ಜವಾಬ್ದಾರೆನ್ ಮುಕಾರ್ನ್‌ಚೊ ಸಂಕಲ್ಪ ಘೆಟ್ ಜಾಲೊ. ಮೆಲ್ವಿನ್ ನ್ಹಯ್ ತರ್, ಮ್ಹಜಿ ಕವಿತಾ ಕಾಳ್ಜಾ ಘೊಂಟೆರಾಂತ್‌ಚ್ ಪುಕ್ಕ್ ಜಾತಿ! ಕಾಳ್ಜಾ-ಮನಾರ್ ಫಾಂತೆಂ ಜಾಲ್ಲಿಂ ವಾದಾಳಾಂ, ವಿಚಾರ್, ಸವಾಲಾಂ ಆನಿ ಸತಾಂ ನಿರ್ದಸ್ತಾಚ್ ಉರ್ತಿಂ!! ದೆಕುನ್ ಹ್ಯಾ ಪಾನಾಂಚ್ಯಾ ಉತ್ರಾಂ-ಉತ್ರಾಂನಿ ಮೆಲ್ವಿನ್ ರೊಡ್ರಿಗಸಾಚಿ ಸಾವಿತ್ರಿ ಆಸಾ ತಿ ಹಾಂವ್ ಮಾನ್ತಾಂ. ಹುಮೆದಿಚೆಂ ಟೊನಿಕ್ ದಿವುನ್ ಮೆಲ್ವಿನಾನ್ ಆಜ್ ಹ್ಯಾ ಬುಕಾಕ್ ಜಲ್ಮ್ ದಿಂವ್ಚೆಂ ಸಾಹಸ್ರಾಯ್ ಕೆಲಾಂ. ಅಶೆಂ ಕರ್ತಾನಾ ಜಾಯ್ತೆಂ ಮ್ಹಜೆಂ ಉತಳ್ ಕಾವ್ಯೆಂ ನಾಕಾರುನ್, ಮ್ಹಾಕಾ ಭಲಾಯ್ಕೆಚೆಂ ಕೊಡು ವೊಕತ್ ತಾಣೆಂ ಭೊರಯ್ಲಾಂ. ಹ್ಯಾ ಖಾತಿರ್ ಹಾಂವ್ ತಾಕಾ ಋಣಿ.

ಹ್ಯಾ ಬುಕಾರ್ ಆಸ್ಚಿಂ ಕವಿತಾಂ ಹಾಂವೆ ಪಾಟ್ಲ್ಯಾ ದೋನ್ ತೀನ್ ವರ್ಸಾಂನಿ ಸ್ಪೇಯ್ನ್ ಆನಿ ಇಟಲಿಂತ್ ಲಿಖ್ಲೆಂ. ಚಡಾವತ್ ಕವಿತೆಂಕ್ ಹ್ಯಾ ಮ್ಹಜ್ಯಾ ಪರ್ಗಾಂವಿ ವಾಟೆರ್ ಈಟ್ ಲಾಭ್‌ಲ್ಲೊ. ಕಾಂಯ್ ಹಾಂಗಾಚ್ಯಾ ಭಾಸ್, ಸಂಸ್ಕೃತಿ ಆನಿ ವ್ಯಕ್ತಿ ಸಂಗಿಂ ಮಿಸ್ಕೊಂಚೆಂ ಸಾಹಸ್ರ ಕರ್ತಾನಾ, ಖಾಸ್ಗಿ ಪ್ರಭುದ್ ಆಂತರೀಕ್ ಪಯ್ಲಾಕ್ ಲಾಗ್ತಾನಾ, ಜರೊನ್ ಗೆಲ್ಲೆ ಜಿಣ್ಯೆಚಿ ಆಮಾಸ್ ಆನಿ ಪುನವ್ ತವಳ್ ತವಳ್ ಮತಿ ಮಾಳ್ಕಾರ್ ಆಪಾಲಿಪಾ ಖೆಳ್ತಾನಾ, ಜಿವಿತಾ ಮಿಸ್ತರ್ ಪುಡ್ ಕರುಂಕ್ ಮಿಣ್ಕುಂಚೆ ಚಿಮ್ಣೆ ಉಜ್ವಾಡಾರಿ ಝುಜಾ ಥಳಾಕ್ ದೆಂವ್ತಾನಾ ಆನಿ ದೊಂಗ್ರಾ ವಯ್ರ್, ದರ್ಯಾ ತಡಿರ್ ಆನಿ ಪ್ರಕೃತೆ ಗರ್ಭಾಂತ್ ಆಶೆಲ್ಲೊ ಸುಶೆಗ್, ಆಶೆಲ್ಲೆಂ ಘರ್ ಅಪೂರ್ವ್ ಕೆನ್ನಾಂ ಕೆನ್ನಾಂ ಲಾಭ್ತಾನಾ.

ಹಾಂವ್ ಪರ್ದೆಶಿ ಮಾತ್ಯೆರ್, ಅಂತರ್‌ಜಾಳ್ ಮಾಧ್ಯಮಾರ್ ಆಂಕ್ರೆಯ್ಲೊ ಕವಿ. ಕೊಂಕಣಿಪೊಯೆಟ್ರಿ ಆನಿ ದಾಯ್ಜ್ ಅಂತರ್‌ಜಾಳಿಂನಿ ಮಾತ್ ಮ್ಹಜಿಂ ಥೊಡಿಂ ಕವಿತಾಂ ಫಾಯ್ರ್ ಜಾಲ್ಯಾಂತ್. ಹ್ಯಾ ಆದಿಂ ಕಿತ್ಯಾಕ್ ಹಾಂವೆಂ ಕವಿತಾ ಬರಂವ್ಚೆಂ ಧೈರ್ ಘೆಂವ್ಕ್ ನಾ ಮ್ಹಳ್ಳೆಂ ಸವಾಲ್ ವಾಜ್ಲೆ. ಚಾಪ್ರಾ ದೆಕೊಸ್ತಾ, ಮೆಲ್ವಿನ್ ರೊಡ್ರಿಗಸ್ ಆನಿ ಹೆರ್ ಥೊಡ್ಯಾ ಫಾಮಾದ್ ಕವಿಂಚೆ ವರ್ಸಾಂ ಆದಿಂ ಎಕೇಕ್ ಕವಿತಾ ಬೂಕ್ ತರೀ ಹಾಂವೆಂ ವಾಚ್‌ಲ್ಲೆ. ತಾಂಚಿಂ ಕವನಾಂ ವಾಚುನ್ ಕಾಳ್ಜಾರ್ ನಾಚ್ ಜಾತಾನಾ, ತಸಲಿ ಬರಂವ್ಚಿ ಶ್ಯಾಧಿ ಖಂಡಿತ್ ಮ್ಹಾಕಾ ನಾ ಮ್ಹಣ್ ತೆದ್ನಾಂ ಮ್ಹಾಕಾ ಭೊಗ್‌ಲ್ಲೆಂ ಆಸಾ. ತಶೆಂ ಮ್ಹಣ್, ಆತಾಂ ಎಕಾನೇಕ್ ತಿ ತಾಂಕ್ ಮ್ಹಜೆರ್ ಘರ್ ಕರುಂಕ್ ಆಯ್ಲಿ ಮ್ಹಣ್ಣೆಂ ಕುಸ್ಕುಟ್ ಧೈರ್ಯ್ ನಾ



ಮ್ಹುಕಾ. ಆಂಕ್ರಿ ಏಕ್ ಪುಟ್ಲ್ಯಾ ತಿ ವಾಡಯ್ವಾಯಿಚ್. ಅಶೆಂ ಹಾಂವೆಂ ಬಾಳ್ಗುಂಚೆಂ. ಸರ್ವ್ ಕೊಂಕ್ಣಿ ಕವಿಂಕ್ ಹ್ಯಾ ವಗ್ತಾ ಮ್ಹಜೊ ಮಾನ್ ಬಾಗಾಯ್ತಾಂ ಆನಿ ತಾಂಚೊ ವಾವ್ರ್ ವಾಖಣ್ತಾಂ.

ಮಾಂಯ್ ಗಾಂವಾ ಪಯ್ಸ್, ಹಾಂಗಾಚ್ಯಾ ಗಾಂವಾಂನಿ ಮ್ಹಜ್ಯಾ ಸಾಹಿತಿಕ್ ಭುಕೆಕ್ ಖಾಣ್ ಲಾಭ್‌ಲ್ಲೆಂ ಪ್ರತ್ಯೇಕ್ ಜಾವ್ನ್ ಕೊಂಕಣಿಪೊಯೆಟ್ರಿ ಆನಿ ದಾಯ್ಜ್ ಅಂತರ್‌ಜಾಳಿಂನಿ. ತಾಂಚ್ಯಾ ದೊಗ್‌ಯ್ ಸಂಪಾದಕಾಂಚ್ಯಾ ಹಸ್ತಿ ವಾವ್ರಾಕ್ ಹಾಂವ್ ಚೆಪೆಂ ಉಕಲ್ತಾಂ. ಹಾಂಚೆ ದ್ವಾರಿಂ ಲಾಭ್‌ಲ್ಲೆಂ ಸಭಾರ್ ಕವಿ ಆನಿ ಸಾಹಿತಿಚೆಂ ಸಾಹಿತ್ಯ್ ಮ್ಹುಕಾ ಘಟಾಯ್ ಜಾಲಾಂ. ತಾಂತ್ಲ್ಯಾನ್ ತಾಂತುಂ, ಕೊಂಕಣಿಪೊಯೆಟ್ರಿ, ಕೊಮ್ ಮ್ಹಜೆಂ ಘರ್ ಕಶೆಂ ಮ್ಹುಕಾ ಭೊಗ್ಲಾಂ. ಥಂಯ್ಸರ್ ಹಾಂವೆಂ ಪಾಸಾಯೊ ಮಾರ್ಲ್ಯಾತ್ ಸದಾಂನೀತ್. ಸರ್ವ್ ಕೊಂಕಣಿಪೊಯೆಟ್ರಿ, ಕೊಮ್ ವಾವ್ರಾಡ್ಯಾಂಕ್ ಹಾಂವ್ ಹಾಂಗಾಸರ್ ಶಾಭಾಸ್ಕಿ ಪಾಟಯ್ತಾಂ. ಹಾಂವ್ ಮಾನುನ್ ಘೆತಾಂ ಕೊಂಕ್ಣಿ ಕವಿತಾ ಶೆತಾಂತ್ ಝೂನ್ ವಿಮರ್ಶಕಾಂಚೊ ವಾವ್ರ್, ತಾಂಚೆ ಪಿಳ್ಳೆ ವಾಡೊಂ.

ಜೆಂ ಪಯ್ಸ್ ಹಾಂವೆಂ ಹಾತಿಂ ಧರ್ಲಾಂ, ಹಾಂತುಂ ಜಾಯ್ತೆಂ ಹಾಂವೆಂ ಶಿಕೊಂಕ್ ಆಸಾ, ಜಾಯ್ತೆ ವಾವ್ರ್ ಕರುಂಕ್ ಆಸಾ ತಾಚಿ ಮ್ಹುಕಾ ಖಬರ್ ಆಸಾ. ಜಾಯ್ತೆ ಪಾವ್ಪಿಂ, ಆನಿಕೀ ಬರೆ ರಿತಿನ್ ಕಾವ್ಯೆಂ ರಚುಂಕ್ ಮ್ಹುಕಾ ಸೈರಾಣ್, ಶ್ರಮ್ ಉಣೆಂ ಪಡ್‌ಲ್ಲೆಂ, ಉತ್ರಾಂಚ್ಯಾ ಖಜಾನಾಚೊ ಬೊರ್ಗೊಳ್ ಪಡ್‌ಲ್ಲೊ ತೆಂ ಹಾಂವ್ ಜಾಣಾಂ. ಹ್ಯಾ ಪರ್ದೆಶಾಂತ್ ಕವಿತೆಂಚೊ - ಹೆರಾಂಚೆ ಕವಿತೆಚೊ ರಸ್ತಾಗ್ರಾಯ್ಕ್ ಜಾವ್ನ್ ಆನಿ ಹಾಂವೆಂಚ್ ಬರಂವ್ಕ್ ಧರ್‌ಲ್ಲೆ ಪ್ರಕ್ರಿಯೆಚೊ - ಪ್ರಭಾವ್ ಮ್ಹಜೆ ಭಲಾಯ್ಕೆಚೆರ್ ಕಿತ್ಲೊ ಪಡ್ಲಾ ತಾಚೊ ಪುರ್ವ್ತೆ ಅಂದಾಜ್ ಆಜ್ ಹಾಂವ್ ಕರುಂಕ್ ಸಕ್ಚೊನಾ. ಕವಿತಾ ವಿಕಾಸೆಂ ಮ್ಹಜೆ ಹಿ ವಿಶಿಶ್ಟ್ ಜಿಣಿ ಕಶಿ ಆಸ್ತಿ ಮ್ಹಳ್ಳೆಂ ಚಿಂತುಂಕ್ ಲಾಯ್ತಾನಾ ಕಾಂಪ್ ಸುಟ್ತಾ ತೆಂ ಮಾತ್ ಖರೆಂ.

ಜಿವಿತಾಚೆ ಕರ್ಕಟೆ ಧಾವೆಕ್ ಕರ್ಪೂನ್ ತರೀ ಮ್ಹುಕಾ ಜಿವಿತ್ ದಿಲ್ಲ್ಯಾ ಮ್ಹಜೆ ಶ್ರೇಷ್ಟ್ ಮಾಂಯ್ಕ್, ಆಪ್ಲ್ಯಾಚ್ ವಿಶಿಷ್ಟ್ ರಿತಿನ್ ಮ್ಹಜೊ ಮೋಗ್ ಕೆಲ್ಲ್ಯಾ ಬಾಬಾಚೊ ಹಾಂವ್ ಖುಣಿ. ಮ್ಹಜೆ ವಾಟೆರ್ ಮ್ಹಜೆ ಭೋವ್ ವಿಶಿಷ್ಟ್ ಸಾಂಗಾತಿ ಜಾಲ್ಲ್ಯಾ ಆನಿ ಜಾವ್ನ್ ಆಸ್ಚ್ಯಾ ಮ್ಹಜ್ಯಾ ಮೊಗಾಳ್ ಭಾವಾಂಚೊ, ಮ್ಹುಕಾ ಮೊಗಾಚಿ ಘಟಾಯ್ ದಿಲ್ಲ್ಯಾ ಮ್ಹಜ್ಯಾ ಸರ್ವ್ ಆನಿ ಲಾಗ್ವಿಲ್ಯಾ ಮೋಗಿಂಚೊ, ಸರ್ವ್ ಕಾರ್ಮಲಿತಾಂಚೊ ಆನಿ ಹ್ಯೊ ಕವಿತಾ ವಾಚುಂಕ್ ಸಾಹಸ್ ಕೆಲ್ಲ್ಯಾ ತುಜೊ ರಸಿಕಾಚೊಯ್ ಹಾಂವ್ ರಿಣ್ಕಾರಿ.

ಜೂಂಕ್ ಮ್ಹಜ್ಯಾ ಖಾಂದ್ ದೀವ್ನ್,  
ಆಮಾಶೆ ಭುಂಯಾರಾಂತೀ ಪುನವ್ ಪೆಟೊವ್ನ್,  
ಮ್ಹಜೆ ಘಾಡಾಮೊಡಿಂಕ್ ಆಟಾಪ್ಚ್ಯಾ,  
ತ್ರಿಯೇಕ್ ತುಕಾ ನಮಾನ್ ಸದಾಂ.

-ಮ್ಯಾಕ್ಸಿಮ್ ಲೋಬೊ  
ಇಟಲಿ





## ಹಾಂವ್ ಜಾತಾನಾ....

ಹಾಂವ್ ರಡ್ಲೊಂ

ಸಂಬಂಧಾ ಗಾಂಚ್, ಮಾನಾಚೊ ಲೊಂಚ್

ಹ್ಯಾ ತಾರ್ವಾರ್ ಚಮ್ಕುನಾ ಕೆದಿಂಚ್

ಹಾಂವ್ ಕಡ್ಲೊಂ

ಮೊಗಾ ಊಬ್, ಸಂಪರ್ಕ್ ಖೊಬ್

ಹ್ಯಾ ಸರ್ಗಾರ್ ಆವ್ಜಿತ್ ದಾಬ್

ಹಾಂವ್ ಪಿಗ್ಲಾಲೊಂ

ವೆಗ್ಳಿ ಸಂಸ್ಕೃತಿ, ಬರ್ಫಾ ಪ್ರಕೃತಿ

ಹ್ಯಾ ಗಾಂವಾರ್ ಭೆಷ್ಪಾಂವ್ಚಿ ಆಕೃತಿ

ಹಾಂವ್ ಶೆವ್ಪಲೊಂ

ಪದ್ವೆ ಹುಕುಮ್, ಖೆಂಡ್ಪಾ ಜಕಮ್

ಹಾಂಚ್ಯಾ ಮಿಸ್ತಾರ್ ಮೆಳ್ತಾ ರಖಮ್

ಹಾಂವ್ ಸರ್ದೊಂ

ಅಕ್ಕಲ್ ಪಹರೊ, ಕಾಳ್ಜಾ ಹಿಶಾರೊ

ಹೆ ಮೆಳಿಂತ್ ಪೊಮ್ಮೊ ಉದಾರೊ

ತೆನ್ನಾಂ ರೊಂಪಯ್ ಮಾರ್ನ್

ಪಾಕಟ್ಯಾಂನಿ ಆರಾವ್ನ್

ಆಂಗೊಟ್ಯಾಂನಿ ಗುಟ್ಲಾವ್ನ್

ತಾಣೆ ಮೋಗ್‌ಚ್ ಲಾಯ್ತಾಂ

ಹಾಂವ್ ಜೀವ್ ಜಾಲೊಂ

ಮೆಂದ್ವಾಂತ್ ವೀಜ್ ಚರ್ಲಿ

ಕಾಳ್ಜಾಂತ್ ಊಬ್ ಭರ್ಲಿ

ಹಾಂವ್ 'ಹಾಂವ್' ಜಾಲೊಂ

ಆತಾಂ ಉತ್ರಾಂ ಧಾರ್

ದಿಷ್ಟಿ ಖಾರ್

ಅಂತರ್ ಲ್ಹಾರ್

ಹವ್ಯಾಭಾರ್

ಮ್ಹಾಕಾ ಹಾರಂವ್ಕ್ ಸಕನಾ

ಹಾಂವ್ 'ಹಾಂವ್' ಜಾಲಾಂ!

# ಗುಲಾಮ್

ಧವೆಚ್ ಕಾತಿಕ್

ದಾಟ್ಲ್ ಪೊತಿಯೆಕ್

ಬೆಳ್ಳೆಲ್ಲೆ ಭುತಿಯೆಕ್...

ಹೆ ಸಲಾಮ್ ಮಾನ್

ತಾಂಚಿ ಪಾಟ್ ಖೊರ್ಪುನ್

ಸ್ವಾಭಿಮಾನ್ ಆಡವ್ ದವನ್

ಹಾಂಕಾಂಚ್ ವಿಕಾತ್ ನ್ಹಯ್...

ಹೆ ಜಾಣಾಂತ್?

ಹಾಂಕಾಂಚ್ ನ್ಹಯ್

ಮನ್ಶಾಕುಳಾಕ್ ಚ್

ಹೆ ವಿಕಾತ್ ಮ್ಹಣ್!

ಜುಲೈನ್, 2005



## ಅಸ್ಥತ್ಕಾಯ್

ಚಿಮ್ಮಿ ಪೆಟಯ್ತಾಂ, ಉಜ್ವಾಡ್ ಫಾಂಕಯ್ತಾಂ  
ಅಶೆಂ ತಾಚೆಂ ಯೆಣೆಂ  
ದಿವೊ ಜಳಯ್ತಾಂ, ಅಂಧಾರ್ ಧಾಂವ್ಡಾಯ್ತಾಂ  
ಜಶೆಂ ಬಿಡಾರಾ ದೆಣೆಂ

ಚಿಮ್ಮಿ ಪೆಟ್ಟಿ, ಉಜ್ವಾಡ್ ಭರೊ  
ಪಾಂಕ್ಲೆಂ ಮ್ಹಜೆಂ ಘರಾಣೆಂ  
ದಿವೊ ಜಳ್ಳೊ, ಅಂಧಾರ್ ಪಳ್ಳೊ  
ತೆಂಕ್ಲೆಂ ಭಿತರ್‌ಚ್ ವೊರಾಣೆಂ

ದಿವೊ ಲಾಯ್ಲೊ, ಘರ್‌ಯ್ ಜಳಯ್ಲೆಂ  
ಮಿಸ್ತಾ ಮನಿಸ್ ಅಸ್ಕತ್  
ಉಜ್ವಾಡ್ ಭೊಂವ್ಲೊ, ಜಿವಿತ್‌ಯ್ ಪೆಟಯ್ಲೆಂ  
ಭಕ್ತಾ ಭರ್ವಸೊ ಕುಸ್ಕತ್?

ಗೊಬೊರ್ ಈಟ್, ಉಜೊ ವಾಟ್  
ಜಿಣೆಂ ಪರತ್ ಪುಲ್ತಲೆಂ  
ಉಗ್ಡಾಸ್ ದಾಟ್, ಜೋಪ್ ಮಾಟ್  
ವೀಣೆಂ ಮ್ಹಜೆಂ ಖೆಳ್ತಲೆಂ.

ಜುಲಾಯ್, 2005

# ಶ್ರೇಷ್ಠ

ಮೊಳ್ಳಲ್ಲಿ ಕೂಡ್, ಝರ್ಲ್ಲಿ ಕಾತ್  
ಬಾಗ್ಲಲ್ಲಿ ಪಾಟ್, ದಾಡ್ಲಲ್ಲಿ ಹಾತ್  
ತಿಚ್ ತಾಚಿ ಸೊಭಾಯ್

ಸೂಟ್ ನ್ಹೆಸನಾ, ವೇಸ್ ಪಾಂಗ್ರಿನಾ  
ಶೆರ್ಮಾಂವ್ ಬಿಗ್ಗಿನಾ, ಕೊಣಾಯ್ಕಿ ದಗ್ಗಿನಾ  
ಕಿತ್ತಿ ತಾಚಿ ಆಪುರ್ಬಾಯ್

ವಾವ್ರ್ ಕುಜ್ಜಾಂತ್, ಗರ್ವ್ ಮಾತ್ಯೆಂತ್  
ತಾಂದ್ಲಾಂತ್ ಶಿತ್, ಬಿಯಾಂತ್ ಫಳ್  
ತಿತ್ತಿಚ್ ತಾಚಿ ಗವಾಯ್

ವಿಕಾಳ್ ಉಲಯ್ನಾ, ಪೊಕೊಳ್ ಹಾಸನಾ  
ಯೆಟ್ಲಾರ್ ಸೊವನಾ, ಬರೆಂ ರಾವಯ್ನಾ  
ತೊಚ್ ಹಾಂಚಿ ಆವಯ್

ತಾಂಕಾಂ ದಿಸ್ತಾ ತೊ ಏಕ್ ವಸ್ತ್  
ಪುಣ್ ತಾಚಿ ತಸ್ಲೊ ನಾ ಹಾಂಗಾ ಗ್ರೇಸ್ತ್  
ದೆಕುನ್ ಹ್ಯಾಯಿ ರಾಜಾಂತ್ ಮ್ಹಾಕಾ ತೊ ಶ್ರೇಷ್ಠ್.

ಜುಲಾಯ್, 2005

## ಫಾಂಟ್

ಆಮ್ನೆ ಶಾಳಿಂತ್,

ನೆಣ್ಣಾ ಚಿಂತ್ನಾಂಕ್, ಫಾಂಟ್ ವೊಡ್ಡಿ ಏಕ್ ಮರ್ಯಾದ್.

ವರ್ಗಾಂತ್ಲಾ ಜಾಣ್ಣಾಂಕ್ ಮಾತ್ ಹೆಂ ಅಮಾನತ್,

ತಾಂತ್ಲಾಯ್ ಕಾಂಯ್ ವ್ಹರ್ಲ್ಯಾ ಎಕ್ಲಾಕ್.

ಏಕ್ ದೀಸ್ ಹಾಂವೀ ಜಾಣ್ಣೊ ಜಾಲೊಂ

ಫಡಿಯಾಂಕ್ ಉಂಚ್ ಉಬ್ಲೊಂ

ಹಾಂವೇಂಯ್ ಫಾಂಟ್ ವೊಡ್ಡಿ!

ಎಕಾಚ್ ವರ್ಸಾನ್,

ನೆಣ್ಣ್ ಕುಡಿಕ್ ಲಾಂಬಾಯ್ ಯೆಂವ್ಚ್ಯಾ ಪುಡಂ,

ಮೋವ್ ಹಾತಾಂನಿ ಮಾಸಾಂ ಭರ್ಚೆ ಘಡ್ಯೆ,

ವೊಡಿಜಾಯ್ ಪಡ್ಲಿ ಜಾಣ್ಣಿ ಫಾಂಟ್.

ಗಾಜಂವ್ಕ್ ಖುಶೆನ್,

ಸೊಂತಾಕ್ ಹಾಂವೆಂ ತಯಾರಿ ಕೆಲ್ಯಾ,

ಯೆಯಾ, ಸಾಂಗಾತ್ ಮ್ಹಾಕಾ ದಿಯಾ.

ಪಾಂಯಾಂಕ್ ಕದೆಲ್ ದವರ್ನ್ ತರೀ ತೃಪ್ತಿ,

ಹಿ ಫಾಂಟ್ ವೊಡ್ತಾನಾ!

ಪುಣ್ ಸಾತಾಂಚಿ ವೊಡ್ತಾನಾ ಅವ್ಯಕ್ತ್ ಭಿರಾಂತ್.

ಕಾಳೊಕಾಕ್ ಹಾಂವ್ ಯೆವ್ಕಾರ್ ಮಾಗ್ತಾಂಗಾಯ್?

ರಾತ್ಚ್ಯಾ ಎಕ್ಸುರ್‌ಪಣಾಕ್ ಕಿತ್ಯಾಕ್ ವೆಂಗ್ತಾಗಾಯ್?

ಆಟಾಂಚಿ ವೊಡ್ತಾನಾ, ಜೆಮ್ ಧಾಂವ್ತಾ, ಹಾತ್ ಕಾಂಪ್ತಾ.

ಸಿಮಿಶ್ಟೆಂತ್ಲಾ ಮೆಲ್ಲಾಂಕ್ ಕಾಂಯ್ ಹಾಂವ್ ಉಟಯ್ತಾಂ?

ಅಶೆಂ ರಾಗಾನ್ ಮ್ಹಜೊ ಗಳೊ ಚಿಡ್ಪುಂಕ್ ತಾಂಕಾಂ ಆಪಯ್ತಾಂ?

ತರೀ, ದೋನ್ ವರ್ಸಾಂ ಹಾಂವ್ ಫಾಂಟ್ ವೊಡ್ತಚ್ ಉರ್ತಾಂ!!

ತ್ಯಾ ಉಪ್ರಾಂತ್,

ಫಾಂಟ್‌ಚ್ ಫಾಂಟ್!

ಗೆಲ್ಲೆ ಗೆಲ್ಲೆಕಡೆನ್ ಫಾಂಟ್.

ಧಾಕ್ಟಿ ಫಾಂಟ್, ವ್ಹಡ್ಲಿ ಫಾಂಟ್,

ಗಾಂವ್ಚಿ ಫಾಂಟ್, ರೊಮಿ ಫಾಂಟ್

ರಿಗ್ತಾನಾ ಫಾಂಟ್!

ಉಟೊಂಕ್ ಫಾಂಟ್, ನಿರ್ದೊಂಕ್ ಫಾಂಟ್,

ದೆವಾಕೀ ಉಟಂವ್ಕ್ ಫಾಂಟ್, ಮ್ಹಜಿ ನೀದ್ ಸುಟಂವ್ಕ್ ಫಾಂಟ್,

ಭುಕೆಕ್ ಮ್ಹೊರಾಣ್ ಫಾಂಟ್, ಪೊಟ್ ಭರನ್ ಫಾಂಟ್.



ಉಲಂವ್ಕ್ ಸುರ್ದಾತ್ ಘಾಂಟ್, ತೊಂಡ್ ಧಾಂಪುಂಕ್ ಘಾಂಟ್,  
ಆನಿ ಚಿಂತುಂಕ್ಯಾ ಘಾಂಟ್!  
ಆತಾಂ ರಾಕ್ತಾಂ,  
ಕೆನ್ನಾಂ ಹಾಂಚ್ಯಾ ಮೆಂದ್ವಾಂತ್ ವ್ಹಾಜತ್ ಘಾಂಟ್?

ಜುಲಾಯ್, 2005

# ದೊರೆ

ಸರ್ವ್ ಹಾಂಗಾ ಆಪ್ಲೆ 'ಶೆವೊಟ್' ರುತಾ ಕರ್ಜ್ಯಾಕ್  
ದೊರೆ ಬಾಂದ್ಜ್ಯಾಂತ್ ಮಗ್ನ್.

ಘೊವ್-ಬಾಯ್ಲೆ ಮಧೆಂ, ಬಾಂವ್ಡಾಂ ಮಧೆಂ,  
ಶೆಜಾರ್ಯಾಂ ಮಧೆಂ, ಗಾಂವ್ಕಾರಾಂ ಮಧೆಂ,  
ರಾಜ್ಯಾಂ ಮಧೆಂ, ರಾಷ್ಟ್ರಾಂ ಮಧೆಂ  
ದೊರೆ.

ಮೂಟ್ ಮಾತ್ಯೆಕ್, ಥೆಂಬ್ಯಾ ಉದ್ಯಾಕ್

ದೋನ್ ಭಾಸಾಂ ಮಧೆಂ, ಎಕೆಚ್ ಭಾಶೆಚ್ಯಾ ಬೊಲಿಯಾಂ ಮಧೆಂ  
ದೋನ್ ಧರ್ಮಾಂ ಮಧೆಂ, ಎಕಾಚ್ ಧರ್ಮಾಚ್ಯಾ ಪಂಗಡಾಂ ಮಧೆಂ  
ದೋನ್ ಜಾತಿಂ ಮಧೆಂ, ಎಕೆಚ್ ಜಾತಿಚ್ಯಾ ಫಾಂಟ್ಯಾಂ ಮಧೆಂ,  
ದೋನ್ ಕುಳಿಯಾಂ ಮಧೆಂ, ಎಕೆಚ್ ಕುಳಿಯೆಚೆ ಕುಟ್ಮಾಂ ಮಧೆಂ  
ದೋನ್ ರಂಗಾಂ ಮಧೆಂ, ಎಕಾಚ್ ರಂಗಾಚ್ಯಾ ಆಂಗಾಂ ಮಧೆಂ ದೊರೆ.

ಬೊಂಗ್ಲಾಂತ್ಲ್ಯಾ ಆನಿ ಖೊಮ್ಮಾಂತ್ಲ್ಯಾಂ ಮಧೆಂ,  
ಬೊರಿಯೆಂತ್ಲ್ಯಾ ಆನಿ ಧುಳಿಂತ್ಲ್ಯಾಂ ಮಧೆಂ  
ದೊರೆ.

ಎಕಾ ದೆವಾಖಾತೀರ್, ತಾಚ್ಯಾಚ್ ನಾಂವಾ ಖಾತೀರ್  
ಹಜಾರ್ ಹಜಾರ್ ದೊರೆ.  
ಭಕ್ತಾಂ ಮಧೆಂ  
ಜಾತ್-ಕಾತ್, ಭಾಸ್ ಕುಳಿ ಅಶೆಂ,  
ಆನಿ ಕಿತ್ಲೆ ದೊರೆ.

ಭಕ್ತಾಂ ಮುಕೆಲ್ಯಾಥಾವ್ನ್‌ಚ್ ದೋರಾ ಬುನ್ಯಾದ್!

ಬರ್ಲಿನಾಂತ್ಲೊ ಏಕ್ ದೊರೊ ಕೊಸ್ಕಾತಾನಾ  
ಚಿನಾಂತ್ಲೆ ಹಜಾರ್ ದೊರೆ ಉಬೆ.

ಸಕಯ್ಲೆ ಹಾಂಗಾ ಬಾಂದ್ಜೆಲ್ಯಾಂಕ್  
ಹೆ ಸೊಭಾತ್ ಕಶೆ ದೊರೆ  
ಪುಣ್ ವಯ್ರ್ ಥಾವ್ನ್ ದಿಸ್ತಾ  
ಪುರುಂಕ್ ಪೊಂಡ್!  
ಮ್ಹಾಕಾ, ತುಕಾ, ಸಕ್ಡಾಂಕ್.

ರಾವಯಾಂ,  
ಕೊಸ್ಸಾಯಾಂ,  
ಧರ್ಣಿ ಸಮಾ ಕರ್ಯಾಂ.  
ಪಯ್ಲೆಂ, ತಕ್ಲೆಂತ್ಲೆ ದೊರೆ.

ಉಪ್ರಾಂತ್,

ಎಕೆಕೆಚ್ ಫಾತರ್ ಉಕ್ಲನ್  
ಚ್ಯಾರ್ ದೀಸ್ ಭರ್ತಿ ಜಿಯೆಂವ್ಕ್  
ದೋನ್-ಚ್ಯಾರ್ ಘರಾಂ ಬಾಂದ್ಲಾಂ.

ಜುಲಾಯ್, 2005



## ಕಾಂತವಿ

ಆಂಬುಡ್ಸ್, ಧಾಂವ್ಡಾವ್ಸ್, ಪಾಟ್ ಧರ್ನ್  
ಬಾನಾವ್ಸ್, ಚಿಡಾವ್ಸ್, ಸತಾವ್ಸ್  
ಖಿಣಾನ್-ಖಿಣ್ ಗೋಳ್ ಕರ್ಸ್,  
ಮಾಸಾನ್ ಮಾಸ್ ಭಾಲಿಯೆನ್ ತೊಪುನ್,  
ಕಣಾ-ಕಣಾಚೊ ಜೀವ್ ಚಿಂವೊನ್,  
ನಿಮ್ಣೆ ಮೊಡೆಂ ನಿದಾಯ್ತಾನಾ,

ಸಂಸಾರ್ ತಾಳಿಯೊ ಪೆಟ್ರಾ,  
ಮಾನಾ ಶಾಲ್ ಪಾಂಗರ್ತಾ,  
ಪಯ್ತಾಂ ಶಿಂವರ್ ಶಿಂಪ್ಡಾಯ್ತಾ,  
ಆನಿ ಖಾಂದಾರ್ ಬಸವ್ಸ್  
ಗಾಂವ್ ಭೊಂವ್ಡಾಯ್ತಾ.

ಅಶೆಂ ಸರೊನ್ ಗೆಲ್ಲೆ ಕಾಂಯ್ ಗಾಂವಾಂನಿ ಪಾಡೆ.  
ಪುಣ್ ಹೆ ಭುಂಯ್ಚ್ಯಾ ಹಜಾರ್ ಕಡೆಂ,  
ದೆವಾ ಸುರುಪ್ ಚೆ ಜಾತಾ ಕಸ್ತಾಳಾಂತ್ಲೆ ಕಿಡೆ.

ಸಗ್ಳಿ ರೀತ್-ನೀತ್ ತೀಚ್,  
ಮೊಲ್ ಬಾಂಧುನ್, ಖಾಣ್ ಜಾವ್ನ್  
ಪಾಡ್ಯಾ ಜಿಣಿ ಸಾರ್ಥಕ್ ಜಾತಾ.  
ಪುಣ್ ದೆವಾ ಸುರುಪ್  
ರಗ್ತಾನ್ ಬುಡೊನ್, ಕುರೂಪಿ ಜಾವ್ನ್  
ಕಚ್ರ್ಯಾ ಡಬ್ಬಾಂತ್ ಕುಸ್ತಾ.

ಬೊಬ್ ತಾಂಚಿ ಸರ್ಗಿಂ ದಾರಾಂ ಕಾಂಪಯ್ತಾ.  
ಮ್ಹಜೆಂ ಅಂತಸ್ಕರ್ನ್ ಕೆನ್ನಾಂ ಕಾಂತಯ್ತ್?

ಜುಲಾಯ್, 2005

## ಮೆಂದು

ದೇವಾ ಜಾಣ್ವಾಯೆಂತ್ ರೂಪ್ ಘೆತಾ  
ಮೆಂದು ಮ್ಹಜೊ.

ವಾಡಾವಳಿಕ್ ಪೆಂಕಾಡ್ ಬಾಂಧ್ತಾ,  
ಗುರುತ್ವಾರ್ಷಣ್ ಪಾಡಾವ್ ಕರ್ತಾ,  
ಅಂತರ್ ಪೊಟ್ಟುನ್ ಧರ್ತಾ,  
ಮಿಸ್ತೆರ್ ರಸ್ತಾರ್ ಘಾಲ್ತಾ,  
ವಸ್ತೆಕ್ ಗ್ರಹಾಂಕ್ ಧಾಂವ್ತಾ,  
ವಾವ್ರ್ ಸಲೀಸ್ ಜಾತಾ.

ಪುಣ್ ಶಾಣೊ ಮೆಂದು ಮ್ಹಜೊ,  
ದೇವಾ-ಸುರುಪ್ ಪೆಲ್ಯಾಕ್,  
ಗೌರವ್ ದೀಂವ್ಕ್ ವಿಸ್ತತಾ.  
ತೆಂಚ್ ಸಾರ್ಕೆಂ ಆಪ್ಣಾಂತ್ ಪೊಳ್ಕೊನ್,  
ಘನಾನ್ ಜಿಯೆಂವ್ಕ್ ಸಲ್ವತಾ.  
ಆಪುಣ್‌ಚ್ ವ್ಹರ್ರೊ ಧರ್ತೆಕ್,  
ಪೊಕೊಳ್ ರಾಜಾಂವ್ ಉಡಯ್ತಾ.

‘ಆಪ್ಲೆ’ ಜಾಣ್ವಾಯೆಂತ್ ವಿದ್ರೂಪ್ ಜಾತಾ  
ಮೆಂದು ಮ್ಹಜೊ.

ಒಕ್ಟೋಬರ್, 2005

# ಚುಕಾರಿ

ಪೊರ್ಕೆಲ್ಲೊ ಬಾಂಧ್  
ಸೆರೊ ಮಿರ್ವೆಲ್ಲೊ ಸಂಬಂಧ್  
ಆನಿ ನಾಕಾ ಕೆನ್ನಾಂಚ್ ಮ್ಹಾಕಾ.

ಜಿಣ್ಯೆ ಝುಜ್  
ದುಖಾ ರುಕಾಚಿ ಪೇಜ್  
ಚೊರ್ಟಾ ಸುಖಾ, ನಾಕಾಚ್ ನಾಕಾ.

ಸುಖಾ ಗಜ್ಜಿ  
ಸಾಂಗಾತಿ ವಾಯ್ವಾ ತಾಳ್ಳಿ  
ಪುರೊ ಮ್ಹಾಕಾ, ದಣ್ಣಿನಾಕಾ.

ಸಾಗೊರಾ ಮಿಸ್ಕೊಂಕ್  
ಮ್ಹಜಿ ಜಿಣಿ ಏಕಾಸುಂಕ್  
ರಾಕನಾಕಾ ವ್ಹರ್ ಮ್ಹಾಕಾ!

ಹಾಂವ್ ದೆವಾ ಮೊಗಿ?  
ಫಟಯ್ತಾಂ ಮ್ಹಾಕಾ, ಫಟಯ್ತಾಂ ತುಕಾ,  
ಥಳಾ ಥಾವ್ನ್ ಪಳ್ತಾಂ, ಚುಕಾರಿ ಮಾರ್ತಾಂ.

ಒಕ್ಟೋಬರ್, 2005

## ಆಜ್ಞೆ

ಶಿಂಪ್ಲಾಂ ಫಾಂತೆಂ ಕಾಳ್ಕಾ ರಾನಾ  
ಸೃಷ್ಟೆ ಉಲ್ಲಾಸ್ ಆದ್ಕಾಲಾ ಮನಾ  
ನಿದ್ರೆಸ್ ಶೆವೊಟಾ ಮುಂಗೊ ಪುಟ್ಟಾ

ಕಾಲ್ಚೆ ರಾತಿಂ ಪಡ್ಲೊ ಪಡ್ಲೊ  
ಜಿವಾ ಸಂಕಟ್ ವಾಯ್ವಾನ್ ಅಂದಿಲ್ಲೊ  
ಮ್ಹಜ್ಯಾ ಘರಾ ಅಂಧಾರ್ ಪಾಂಗ್ಲೊ

ಕಾಲ್ಚೊ ಪಡ್ಲೊ ಶಿಂತಿದ್ ಫಾರ್ಲೊ  
ಶಾಂತ್ ಲುಟುನ್ ಸತ್ ಚೊರ್ಲೊ  
ಆಖ್ಯೊ ನಿತ್ರಾಣಿ, ಬಿಜುಡ್ಲೊ ಕೆಲ್ಚೊ

ಫಾಂತ್ಯಾ ಕಿರ್ಣಾ ಸಕತ್ ಜಿವಾಚಿ  
ಮನಾ ಶೆವೊಟಾ ತಾಕತ್ ಝರಿಚಿ  
ಪಾಜಾರ್ನ್ ಜಿವಾಳುಂಕ್ ಸುಕ್ತಿ ಧರ್ತಿ

ಕಾಲ್ ಆಯ್ಜ್ಯಾಕ್ ಭಕಾಯ್ನಾ ಜಾಂವ್  
ಆಯ್ಜೆ ಫಾಲೆಂ ಜಾಯ್ನಾ ಜಾಂವ್  
ಆಜ್ ಸದಾಂಚ್ ಜಯ್ತೆವಂತ್ ಜಾಂವ್.

ದಶೆಂಬರ್, 2005



ಫಾಂಣಿ ಮ್ಹಜಿ ದೆಸ್ವಾಟ್ ಕೆಲಿ  
 ಸಡಾರಾಂ ಪಿಟೊ ಕೆಲಿಂ  
 ಸಾಟಿಯೆರ್ ಸರ್ಸಿ ಧುಲಿಂ  
 ಸಾನ್ಸಲಾಂ ಸುಜಯ್ಲಿಂ  
 ಸಾಗಾ ಬೆತಾನ್ ವ್ಹಾಜಯ್ಲಿಂ  
 ಸಖ್ತಿ ಜಿವಾ ವೀದ್‌ವಾವ್ಳಿ ಜಾಲಿ

ಹಾಂವೆಂ ಬೊಲ್ತಾಂಕ್‌ಚ್ ಉಬೆ ಕೆಲೆ  
 ಖಾಲ್ತಾಂಕ್ ಗುದ್ದು ಬಸಯ್ಲೆ  
 ಅಸಹಾಯಕಾಂಕ್ ಗುಡ್ಡಾಯ್ಲೆಂ  
 ಮೆಳ್ಳಾಂ, ಮೆಳ್ಳಾಂತ್ ದಾಡಾಯ್ಲೆಂ  
 ರಗತ್‌ಯ್ ದರಬಸ್ತ್ ಚಿಂವ್ಲೆಂ  
 ಫಾರಿಕ್‌ಣ್ ಕೊಣ್ಣಾ, ಜೀವ್‌ಚ್ ಫಾರ್ಲೆ.

ದೂಕ್, ಅವಾನ್, ಖೆಲ್ಲ್ಯಾ ಮಾರಾಂಕ್,  
 ಭೊಗ್ಗಿತಾಂ, ಪಾಕಟೆ ಫುಲಯ್ತಾಂ.  
 ಜೀವ್ ಉಟುನ್ ದಣ್ಣಿಲ್ಲ್ಯಾ ಲ್ಹಾನಾಂಕ್  
 ದಿಂಬಿಯೆರ್ ತೆಲಾಂ ಮಾಖ್ತಾಂ  
 ಪರತ್ ಕೊಣಾಯ್ಚೆರ್ ಉಕ್ಲಿನ್ ಹಾತ್  
 ಪಡೊಂ ಮ್ಹಜ್ಯಾ ಜಿವಾರ್‌ಚ್ ರಾತ್.

ಜನೆರ್, 2006

## ಪಾಟಂ ಘರಾ...

ಏಕ್ ಏಕ್ ರಗ್ತಾ ಧೆಂಬೊ ಖಿತ್ಕತಾವ್ನ್  
ಆಟೊವ್ನ್ ದಿಲ್ಲೆಂ ನ್ಹಯ್ ಉತರ್  
ತರ್ ಹಾಂವ್ ಕಸೊ ಚುಕ್ಲೊಂ?

ತರ್ನಾ ತರ್ನಾ ಹಾಡಾಂ ಕುಡೆಂ ಜರವ್ನ್  
ಮೇಟ್ ಕಾಡ್ಲೆಂ ನ್ಹಯ್ ಧೈರಾರ್  
ತರ್ ಹಾಂವ್ ಕಸೊ ಪಡ್ಲೊಂ?

ರಾಕ್ ರಾಕ್, ಹಾಕ್ ಬೊಬ್ ಮಾರ್ನ್  
ಹೊಡೆಂ ತಾಂಡ್ಲೆ ನ್ಹಯ್ ಉದ್ಕಾರ್  
ತರ್ ಹಾಂವ್ ಕಸೊ ಬುಡ್ಲೊಂ?

ಸಾಂಗ್, ಹಾಂವ್ ಕಿತ್ಯಾ ಅಸೊ?  
ಶಿಂತಿದ್ ಖೊವವ್ನ್ ಖಾಕ್ಯೆಂತ್  
ಅಕ್ಲಲ್ ಧಾರಾವ್ನ್ ನ್ಹಣ್ಣೆಂತ್  
ಮ್ಹಜೆಂ ಪಯ್ಲಾ ಧರ್ತಾಂ.  
ಚುಕ್ತಾಂ, ಪಡ್ತಾಂ, ಬುಡ್ತಾಂ...

ತರ್ ಕೆನ್ನಾ ಚಲನ್ ಉಟಾಉಟಿಂ  
ಪರತ್ ಮ್ಹಜ್ಯಾ ಘರಾ ಪಾಟಿಂ?

ಫೆಬ್ರೆರ್, 2006

# ರೂಪ್

ಮೃಕಾ ಲಜ್,

ಕೊಣೀ ಪಳೆತ್, ಗುಪ್ತಿಂ ತಿಳಿತ್?

ಮೃಕಾ ಭಿರಾಂತ್,

ಲೇಸ್ ನಿಸ್ರತ್, ವೇಸ್ ಉಸ್ರತ್?

ಲಜ್ ಮ್ಹಜಿಜ್

ಮ್ಹಜ್ಯಾ ರುಪಾಚಿ, ಅನಂತ್ ಸಾರ್ಕಾಚಿ

ಉಂಚಿ ಆಕೃತಿ

ಹಾಂವ್ ದೆಖ್ತಾಂ ದಳ್ಳಿರ್ ವಿಕೃತಿ

ಭಿರಾಂತ್ ತಿಜ್

ತೊ ಸೊಭತ್ ಮ್ಹಜೆ ಪ್ರಾಸ್?

ಉಜಳ್ ತಾಚೊ

ಹಾಂವ್‌ಪಣಾಕ್ ಹಾಡಿತ್ ತ್ರಾಸ್?

ಜೀಣ್‌ಭರ್ ಪೆಚಾಡ್ತಾಂ

ರಂಗ್ ಲೆಪುನ್ ಲಜ್ ಧಾಂಪುಂಕ್

ಮನ್‌ಶಾಸ್ತ್ರ್ ರಗಡ್ತಾಂ

ಗುಲೆ ಯೆಟುನ್ ಭೈಂ ಸುಟೊಂಕ್

ಲಜ್ ಸಾಂಡ್

ನೀಜ್ ಸೊಭಾಯೆ ಪುತ್ಲಿ ತುಂಚ್

ಭಿರಾಂತ್ ತಾಂಡ್

ತೆಂಚ್ ಸಾರ್ಕೆಂ ಭೊಂವಾರಿಂ ರಚ್

ಫೆಬ್ರೆರ್, 2006

# ಹಾಂವ್

ಹಾಂವ್ ಮೊತಿಂ,  
ಹಾಂವ್ ಮಾತಿ.

ಹಾಂವ್ ಮೊತಿಂ,  
ಪರ್ಜಳ್ತಾಂ.  
ಹಾಂವ್ ಮಾತಿ,  
ಕಿರ್ಲಾಯ್ತಾಂ.

ಹಾಂವ್ ಮೊತಿಂ ಮೊಲಾಧಿಕ್  
ಸಹಸ್ರಾಂತ್ಲೆ ಏಕ್  
ಖರಸ್ ಬಳ್ ಜಾತಾನಾ  
ಆಕಾರ್ಲೆಂ.

ಹಾಂವ್ ಮಾತಿ ಗರ್ಭೆಸ್ತ್  
ಪಾಳಾಂಚೆಂ ಸುಖ್  
ಧರ್ತೆರ್ ಸ್ವಾಸ್ ಪುಂಕ್ತಾನಾ  
ಯೆವ್ಜಿಲ್ಲೆಂ.

ಮೊತಿಂ ಮೊಲಾಯ್ತಾನಾ  
ಬುಳ್ವಳ್ಳೊನ್  
ಮಾತಿ ಮಸ್ತಿತಾನಾ  
ಜೆಂಜೊನ್  
ವೆಳಾಕ್ ರೊದ್ ಬಾಂದ್ತಾಂ...

ಮೊತಿಂ ಮ್ಹಜೆಂ ಪ್ರಕಾಸುಂ  
ನಕ್ತಿರಾಂಕ್ ಲಜೆರ್ ಘಾಲುಂ  
ಮಾತಿ ಮ್ಹಜಿ ಪಿಕಾಳುಂ  
ದಳ್ಬಾರ್ ಧರ್ಣಿರ್ ಉರೊಂ.

ಹಾಂವ್ ಮೊತಿಂ  
ಹಾಂವ್ ಮಾತಿ.

ಫೆಬ್ರೆರ್, 2006

## ಹಿ ರಾತ್

ಹಿ ಆಮಾಸ್ ದಾಡ್ ಫಾಲ್ತಾ  
ಕೊವ್ವಾವ್ ಪುನ್ವಾ ಚಂದಿರಾ  
ಹಿವ್ವಾವ್ ಕಾಳ್ಜಾ ಮಂದಿರಾ  
ಸಾವ್ವಾವ್ ಜ್ಞಾನ್ ಭಂಡಾರಾ

ಹೊ ಅಂಧಾರ್ ಶೆಳೆಪಣ್ ನಾಡ್ತಾ  
ವಿಕಾಸ್ ದಾವ್ಲೆಂನಿ ಶೂನ್ಯತೆರ್  
ಆಕಾಸ್ ಮೊಳ್ಬಾಂನಿ ಖಿನ್ನತೆರ್  
ವಿಳಾಸ್ ನಾಸ್ ಸ್ವ-ಭಿರ್ಮತೆರ್

ಹೊ ಕಾಳ್ಜೊ ಕಾಳ್ಜೊಕ್ ಶಿಂದುನ್  
ಕಾಳಿಜ್ ಸಾಮ್ಜೆಂ ಭಾಜುನ್  
ಪೆಟ್ಲಾ ಉಜೊ ಪೆಟೊಂವ್ಕ್  
ವಿಶಾ ಉಗ್ತಾಡಾಂವ್ಚಿ ದಿವ್ಚಿ

ಹಾಚಿ ಧಾವ್ ಕೆತಾಳಾಂ ಉಟಯ್ತಾ  
ಪುಂಕುನ್ ಹಾಡಾಂನಿ ಶಿರ್ಮೊ  
ಖೊಂಕುನ್ ದಿಷ್ಟಿಂನಿ ತಸ್ವಿರ್ಮೊ  
ಧೊಂಕುಳ್ ಶಿರಾಂನಿ ಕಾಂತಾರಾಂ

ಹಿ ರಾತ್, ನಿತ್ಕಾಂವ್ಚಿ ರೀತ್  
ಹಿ ರಾತ್ ಏಕ್‌ಚ್ ವಾಟ್  
ಪರ್ನೆಂ ಲಾಸೊನ್ ಮರೊಂಕ್  
ನವೆಂ ಪುಟೊನ್ ಉಟೊಂಕ್.

ಮಾರ್ಚ್, 2006



## ಚುರ್ಚುರೆ

ಶಿತ್ ವೊತುನ್ ಪೇಜ್ ಜಾಲಿ  
ಕೂಡ್ ವಾಡೊನ್ ಜಡ್ ಜಾಲಿ  
ಆತಾಂ ಚುರ್ಚುರೆ.

ರಾಗ್ ತಾವೊನ್ ಜೀವ್ ಗೆಲೊ  
ಮೋಗ್ ವೊಮ್ಮೊನ್ ಘೊವ್ ಜಾಲೊ  
ಆತಾಂ ಚುರ್ಚುರೆ.

ಆಳ್ವಾಯ್ ಖೆಳೊನ್ ರೈಲ್ ಸುಟ್ಟೆಂ  
ಆಮ್ಮರ್ ಹೆಳೊನ್ ಕಾಮ್ ತುಟ್ಟೆಂ  
ಆತಾಂ ಚುರ್ಚುರೆ.

ಜೀಬ್ ಉಳ್ವುಳೊನ್ ಭಾಸ್ ಮೊಡ್ಲಿ  
ಆಶಾ ಸಳ್ಳೊನ್ ಥೈಲಿ ಪೊಡ್ಲಿ  
ಆತಾಂ ಚುರ್ಚುರೆ.

ಜೀವ್ ಆಸ್ತಾಂ ಎಕ್ಸುರಿ ವೊಳ್ಳಳ್ಳಿ  
ಆಪ್ಣಾಚೆಂ ಆಸ್ತಾಂ ಆಸ್ತಾಂತ್ ಕಳ್ಳಳ್ಳಿ  
ಆತಾಂ ಚುರ್ಚುರೆ.

ಹೆ ಚುರ್ಚುರೆ  
ನೈಯ್ ಜಿಯೆಂವ್ಕ್,  
ಬಗರ್ ಮೊರೊಂಕ್,  
ಆನಿ ಮೊರೊನ್ಚ್ ಉರೊಂಕ್!

ಮಾರ್ಚ್, 2006

## ಬರಘ್ ಶೆಣಾಯ್

ಆಮ್ಗೆರ್ ಇಲ್ಲೆಂ ಬರಘ್ ಶೆಣಾಯ್  
ಪುಂರೆಲ್ಲೆಂ, ಬೆಳ್ಳೆಲ್ಲೆಂ, ಸಗ್ಳೆಂ ನಿತ್ಯಾಯ್  
ಹಾಂಗಾ ಪೊಮ್ಮೆಂಚೆಂ ಧಂಯ್ ಪಾತ್ಕಾಯ್  
ಹಳ್ಳೆಂನಿ, ಗಲ್ಲೆಂನಿ ಧವೆಂಚ್ ನ್ಹೆಸಯ್.

ಆಮ್ಗೆರ್ ಇಲ್ಲೆಂ ಬರಘ್ ಶೆಣಾಯ್  
ಕುಮರ್, ರೈಲಾಪಾಟೊ ವೆಗಿಂ ಧಾಂಪಯ್  
ತೊಡ್, ವ್ಹಾಳ್ ಆನ್ಹಿಟಿಸವೆಂ ಲಕಯ್  
ಘಾಣಿವಿಣೆಂ ಜಿಯೆಂವ್ಕ್ ಆಮ್ಕಾಂ ಶಿಕಯ್

ಆಮ್ಗೆರ್ ಇಲ್ಲೆಂ ಬರಘ್ ಶೆಣಾಯ್  
ಹಾಂಚೆಂ ಖಿತ್ಕತಿಂ ಕಾಳ್ಜಾಂ ನಿಂವಯ್  
ಶಿಂತ್ಲ್ಯೊ ಪಟ್ಪಾಂಗಾಂ ರಾತ್ಲ್ಯೊ ರಾವಯ್  
ಕುಟ್ಕಾಂಸಂಗಿಂ ಜಿಯೆಂವ್ಕ್ ವಾಟೊ ದಾಕಯ್.

ಆಮ್ಗೆರ್ ಇಲ್ಲೆಂ ಬರಘ್ ಶೆಣಾಯ್  
ಕುಟ್ಕಾ ರಾಂದ್ಲಿಖುರಾರ್ ಹಾಂಕಾಂ ಎಕ್ಟಾಂಯ್  
ಮಾಸಾ, ದ್ರವ್ಯಾಚಿ ರೂಚ್ ಹುಲ್ಪಾಯ್  
ಕಾಳ್ಜಾ ದಾವೆಂತ್ ಕುಲ್ಕುಲೊ ಥಾಂಬಯ್.

ಮಾರ್ಚ್, 2006

## ಮೆಜ್

ಮ್ಹಜೆಂ ಮೆಜ್ ಮಸ್ತುನ್  
ಘಟಾಯೆ ಪಕ್ಷನಾಂ ನಾಕಾರ್ನ್  
ಪೊಮ್ಮೊ ಪಡ್ಲಾಂ,  
ದುಕ್ರಾ ಮೊರ್ಗೊಂತ್  
ಮ್ಹಜೆ ತಾನ್ ಭಾಗಂವ್ಕ್  
ಉಪ್ರಾಟಿ ಭುಕ್ ಥಾಂಬಂವ್ಕ್  
ಪಾಶಾಂವಾಚಿ, ಆಶ್ಲೀಲಾಚಿ...

ಹೆಂ ಪೊಜ್ಡೆಂ, ಗಲೀಜ್, ಹಳ್ಳಿಕ್  
ಮ್ಹಜೆಂ ತೆಂಪ್ಲಾ ಭಷ್ಪಾಯ್ತಾ  
ಆಲ್ತಾರ್ ದೆಸೆಕ್ರಾರ್ ಕರ್ತಾ.  
ಮ್ಹಜ್ಯಾ ಪವಿತ್ರ ಸಾರ್ಕಾಕ್  
ಭುರ್ಗ್ಯಾಂ ಸ್ವಾತಂತ್ರ್ಯ ಘನಾಕ್  
ಮೆಜಾ ಮೋಗ್, ಕುಟ್ಮಾ ಊಬ್ ಪೊಸ್ಲೆಂ,  
ದುಕ್ರಾ ಮೊರ್ಗಿ ಉಷ್ಪಿ ನ್ಹಯ್.

ಉಷ್ಪೆಂ ಜೀವ್‌ಚ್ ಗ್ರಾಶಿತಲೆಂ  
ಮೆಜ್ ಅಸ್ಲಿ ಭುಕ್ ಥಾಂಬಯ್ತಲೆಂ.

ಎಪ್ರಿಲ್, 2006

# ತುಂ

ಹ್ಯಾ ತುಜ್ಯಾ ವೊಡ್ತಾಂತ್ ಮೊಗಾ  
ಕಿತೆಂ ಗಿರೆಸ್ಕಾಯ್!

ಹಾಂವ್ ತುಜ್ಯಾ ಕೊಂಡಾಟ್ಯಾನ್ ತೊವ್ತಾಂ  
ವೊಂಟಾ ಉಮ್ಯಾಂನಿ ಬಾವ್ಲೊ ಸ್ಪಿರಿತ್ ಪುಲ್ತಾ  
ತುಂ ಅಶೇಂಯ್ ಮ್ಹಾಕಾ ಅಂರ್ಪುನ್ ಆರಾಯ್ತಾನಾ,  
ಕಾಳೇಜ್ ಮ್ಹಜೆಂ ದುಖಾಂ ಥೆಂಬ್ಯಾಂನಿ ಭಿಜಯ್ತಾನಾ,  
ಊಬ್ ನ್ಹಾಣ್ ಸಾಂದಿಮುಲ್ಯಾಂಕ್ ಶೆಕ್ತಾನಾ.

ಹೆ ತುಜೆ ವೆಂಗೆನ್ ಸ್ವಾಸ್ ಮ್ಹಜೊ ಜಿರಯ್  
ತಾನ್, ಭುಕ್ ಸಾಸ್ಣಾಕ್ ತುಂಚ್ ನಿಂವಯ್.  
ಅಶೆಂ, ತುಂ.. ಹಾಂವ್.., ಹಾಂವ್.. ತುಂ...  
ಹಾ.....

ಹಿ ಪಾಕ್ಳಿ, ದೊಂಗ್ರಾ ವಿಸ್ತಾರಾಯೆರ್ ನಾಚಾ ದೆಕ್ಳಿ  
ಹೊ ಸ್ಪರ್ಶ್, ಕಾಳ್ಜಾಂ ಉಡ್ಕಾಣಾಂಚೊ ಸಂಘರ್ಷ್  
ಅಂತರ್ಮಳಾಂನಿ ಉಸಳ್ಚ್ಯಾ ತರಂಗಾಂಚಿ ಘಡಿ.  
ಹೆಂಚ್ ನ್ಹಯ್ಗಿ ವೈಂಕುಂತ್?  
ಆಜ್ ಅಶೆಂ...  
ತರೀ ಸರ್‌ಲ್ಲಾ - ಉರ್‌ಲ್ಲಾ ದಿಸಾಂನಿ  
ತುಂ ನಾಸ್ತಾಂಚ್ ಮ್ಹಜೆಂ ಜಿಣೆಂ!  
ಕಿತ್ಯಾಕ್ ತಶೆಂ?

ಏಪ್ರಿಲ್, 2006

## ಕೊಂಕ್ಷಿ ಮಾಂ...

ತುಂ ಮ್ಹಜಿ,  
ಅಶೆಂ ಒಪ್ಪೊನ್, ತುಕಾ ಸೊಭಂವ್ಕ್  
ಕಿತ್ಲೊ ಆಡ್ಕಳಿ!

ದುಸ್ರಿಚ್ ಉಲಂವ್ಕ್ ತರ್ನಾ ರಗ್ತಾಚೊ ಭರ್ಮ್  
ಬೊಲ್ತಾನ್‌ಚ್ ಶಿಕೊಂವ್ಕ್ ಹಾಂಗಾಚೊ ಧರ್ಮ್  
ಆನಿ ಪುಡಾರಾ ನಿಬಾನ್ ತುಕಾ ಪುಸ್ತಾಕ್‌ರೀ ಶಿಕ್ವಾ!  
ಅಭೆ ಆತಾಂ ವೆಗ್ಳಿಚ್ ಪಾತ್ಕಾವ್ನ್ ಬಸ್ಲಾಂ,  
ಪುಡೆಂ ಆನಿ ಕಿತ್ಲೊ..?

ತರೀ ತುಜ್ಯಾ ಗೊಪಾಂತ್‌ಚ್ ಹಾಂವ್ ಮಿಶ್  
ಮ್ಹಜ್ಯಾ ಎಕ್ಸರ್‌ಪಣಾಂತ್ ತುಂಚ್ ದುಖಾಂ ಪ್ರಾಸ್.  
ಹ್ಯಾ ವೆಗ್ಳ್ಯಾಂಬರಿ ತುಂ ನ್ಹಯ್  
ಕಿತ್ಯಾಕ್, ತುಂ ಮ್ಹಜಿ.  
ತುಂ ದುಬ್ಳಿ ಆಸಾಯ್, ತರೀ ತುಂ ಮ್ಹಜಿ.

ಆತಾಂ ದುಖ್ತಾ, ದೆಖ್ತಾಂ  
ಆನಿ ಕಿತ್ಲೊ ಆಡ್ಕಳಿ ತುಜೆ ವಾಡಾವಳಿಕ್?  
ಬಾಳಾಂಚ್ ಕೊಯ್ತೊ ಘೆವ್ನ್ ಬಸ್ಲಾಂತ್,  
ತುಜ್ಯಾ ನಾಂವಾರ್ ರಗ್ತಾಂ ಚಿಂವೊಂಕ್,  
ಬಾಂವ್ಡಾಂಚೆಂ, ಆನಿ ತುಜೆಂ ಸಯ್!

ಹಾಂಕಾಂ ತುಂ ಎಕ್ದಾಂಯ್ ಮಾಂ,  
ತುಜೆ ವೊಂಟೈನ್ ಹಾಂಚಿಂ ಪೊಟಾಂ ಭರ್.  
ಘಟಾಯ್ ದಿವುನ್ ವೆಗಿಂ ಆಮ್ಕಾಂ ಜಾಂಟಿ ಕರ್.

ಎಪ್ರಿಲ್, 2006



ಸೊಡ್ಕಾಂ

ಕಾಂಯ್ ಯುಗಾಂನಿ ಹಾಂವ್ ಸೊಡ್ವೆರ್ ಆಸಾಂ.

ದೀಪ್‌ಭರ್ ಸೊಡ್ತಾಂ,

ರಾತ್ ಫಾಲೆಂ ತರ್ ಪರತ್ ಸೊಧ್ಲಾಂ,

ಅಸಲೆಂ - ಕಸಲೆಂ, ನಾಂವ್ ನಾಸ್‌ಲ್ಲೆಂ!

ಗಗನಾ ಅಗಾಧಾಂತ್, ತಣಾ ಪಿಂಪ್ರಾಂತ್

ಸುಯ್ಯಾ ಝಳ್ಞ್ಞಾಂತ್, ಪುನ್ವ ಚಂದ್ರಾಂತ್

ಕಾಪ್ಪಾಲ್ಯಾ ದೊಂಗ್ರಾಂತ್, ಕಾರ್ಚೆಲ್ಲ್ಯಾ ಮೈದಾನಾಂತ್

ಸೊಧ್ಫಾಂ.

ಉಜ್ಜಲಾ ಜಿಬಿ ದೊಳ್ಳಾಂತ್, ಪಿಶ್ವಾರ್ ಘಾಲಾ ಜಿಬಿ ಹಾಸಾಂತ್

ಮಧುರ್ ಸ್ವರ್ಗಂತ್, ಪುಸ್ಪಶ್ಯ ಉತ್ತರಂತ್

ಚಿತ್ತಾ ಚಾಲಿಂತ್, ಉಂಚ್ಚಾ ನಡ್ಚಾಂತ್

ಸೊಧ್ಧಾಂ.

ತಾಳ್ ದಿಂವ್ಚ್ಯಾ ಸಂಗೀತಾಂತ್, ಮೇಳ್ ಘಾಲ್ಚ್ಯಾ ಕವಿತಾಂತ್

ಮೋಗಿ ಪತ್ರಾಂತ್, ಯೋಗಿ ಚಿತ್ರಾಂತ್

ಸುಖ್ ದಿಂವೆ ವೆಂಗೆಂತ್, ವೀಕ್ ದಿಂವಾ ದ್ರವ್ಯಾಂತ್

ಸೊಡ್ಕಾಂ.

ಹಾಂವ್ ಸೊಧ್ಗಾಂ..

ಪುರ್ವತ್ ನಾಸ್ತಾಂ ಸೋಧ್ಯಾಂ

ಹರೈಕ್ ದೊಳಾ ದಿಷ್ಟಿನ್, ಪರತ್ ಪರತ್ ಸೊಧ್ತಾಂ.

ಕಿತೆಂ ಸೊಧ್ಲಾಂ? ಕಿತ್ಯಾಕ್ ಸೊಧ್ಲಾಂ?

ಹೇಂಯ್ ಸೊಧ್ತಾಂ.

ಪ್ರಣ್,

ಬಗ್ಗಿನ್ ಜಿಯೆಂವಾ ಕಾಳ್ಜಾಂತ್ ಮಾತ್

సోధుంకోచో సకనా!

ಮಾಯಾ, 2006

## ಸಮ್ವಿರ್

ಹ್ಯಾ ಪೊಂತ್ ನಾಸ್‌ಲ್ಲಾ, ಅಂತ್ ನಾಸ್‌ಲ್ಲಾ ಸಮ್ವಿರ್  
ದೆಖ್ತಾಂ ಶಾಂತ್-ಸಮಾಧಾನ್, ಭಲಾಯ್ಕಿ, ಸರ್ವಸ್ವ್  
ನಾ ವಾಯ್ಬಾಚೊ, ಉಲ್ಟಾಚೊ ತಿಬೊ  
ಏಕ್‌ಚ್ ದೀಷ್ಟ್: ಪ್ರಶಾಂತ್, ಪಪಿತ್ರ್, ವಿಚಿತ್ರ್...

ದೆಖ್ತಾಂ ದೆಖ್ತಾಂ ಹಾಂವೀ ಪ್ರಭಾವಿತ್ ಜಾತಾಂ  
ಹಂಕಾರ್, ಗರ್ವ್ ಪಿಟೊ ಜಾತಾ, ಥೊಂಟೊ ಜಾತಾ  
ಹಾಂವ್ ಮಿಸ್ತಾಂ ಏಕ್ ಧಾಕ್ಟಲಿ ಶಿಂಪಿ  
ಜಿಕೊಲ್ ಸುಟೊನ್, ಪರ್ಜಳ್ ಉಟೊನ್ ನಿತ್ಯತಾಂ.

ವಿಣ್ಣೊ ಸಮ್ವಿರ್, ವಿಣ್ಣಿ ರೇಂವ್, ವಿಣ್ಣೊ ದಿಗಂತ್  
ಮ್ಹಜ್ಯಾ ನ್ಹೆಸ್ಲಾಧಾವ್ನ್ ಮುಕ್ತ್ ಜಾತಾಂ, ಲೇಸ್‌ಚ್ ಪಿಂಜ್ತಾಂ.  
ಆತಾಂ ಹಾಂವ್ ಹಾಳು, ಕಸ್ಲಿಚ್ ಜಡಾಯ್ ನಾ  
ಮ್ಹಜೆಂ ಮ್ಹಳ್ಳೆಂ ಕಾಂಯ್ ನಾ, ಬಡಾಯ್ ತ್ಯಾ ಪುಡೆಂ ನಾ.

ಜ್ಯೂನ್, 2006

# ಭರ್ವಸೊ

ಹ್ಯಾ ಉಜ್ಯಾಂತ್ ಜಳ್ತಾಂ.  
ಕೆನ್ನಾಂ ಸಂಪ್ರಲಿ ಹಿ ಲಾಸ್ಲಿ?

ದಿಷ್ಟಿಂನಿ ತೇಜ್ ನಾ,  
ಹಾಶಾಂನಿ ವೀಜ್ ನಾ.

ಮೆಟಾಂನಿ ಶೆವೊಟ್ ನಾ,  
ನಿರ್ಧಾರಾಂನಿ ಎಕ್ವೆಟ್ ನಾ.

ಉಸ್ವಾಸಾಂನಿ ಗುಂಡಾಯ್ ನಾ,  
ಉತ್ರಾಂನಿ ಜಡಾಯ್ ನಾ.  
ನಾ, ಸಗ್ಳೆಂ ಶೂನ್ಯ್...

ಹೆ ಸಲ್ವಣೆಂತ್,  
ಜಳ್ಜ್ಜಿ ಸೊರ್ಮುಣಾಂತ್,  
ಗ್ರಾಸುಂಚ್ಯಾ ಎಕ್ಸುರ್ಪಣಾಂತ್,  
ಶೆವೊಟ್ ಗುಂತುಂಕ್ ಪೆಚಾಡ್ತಾಂ,  
ಬರೆಂ ಚೊಂವ್ಕ್ ಉಸ್ಕಡ್ತಾಂ.  
ಕುಸ್ಕುಟ್ ಭರ್ವಸೊ ಆಸಾ,  
ಹೆಂಯ್ ವೆಗಿಂ ಸಂಪ್ರಲೆಂ,  
ಸೃಷ್ಟಿ ಪರತ್ ಕಿರ್ಲತಲಿ,  
ಹಾಂವ್ ಜೀವ್ ಉಟ್ಟಲೊಂ.

ಜುಲಾಯ್, 2006

## ಮುಕ್ತಿ

ಮ್ಹಜ್ಯಾ ಲ್ಹಾನ್ಯೆ ತಕ್ಲೆಂತ್  
ಹಜಾರ್ ಸುಕ್ಲ್ಯಾಂನಿ ಘೊಂಟೆರ್ ಬಾಂದ್ಲ್ಯಾತ್.  
ಸದಾಂನಿಂಚ್ ತಾಂತಿಯಾಂ, ಪಿಲಾಂ  
ತಾಂಚೆಂ ಸಂತಾನ್ ವಾಡಯ್ತಾ ಆಸಾ.

ತಕ್ಲೆಂತ್ಲೊ ಇಲ್ಲೊಸೊ ಬೊಂಡು  
ದಿಸಾನ್‌ದೀಸ್ ಹಾಂಚ್ಯಾ ಪೊಟಾಂಕ್ ತುಂಡು  
ನಿಸ್ತೇಜ್, ನಿತ್ರಾಣಿ ಜೀವ್ ಆತಾಂ  
ಸ್ವಾತಂತ್ರ್ಯಾಚೆ ಝರಿರ್‌ಚ್ ಬಂಧಡು.

ಜಿವಾಚ್ಯೊ ವಿಶೇಷ್ ಸಕ್ತಿ  
ಲಜ್ಮಾಡ್ಯಾ ಬೆಂದೆರಾಂಕ್ ಪುಂಕ್ಯಾಕ್ ವಿಕಿ  
ಮ್ಹಜ್ಯಾ ಘರಾಚ್ ಹಾಂವ್‌ ನಿರಾಶ್ರಿತ್  
ತಕ್ಲೆ ನಿತ್ಯಾಯ್ಸ್ಲಾರ್ ಲಾಭತ್ ಮುಕ್ತಿ.

ಸಗ್ಳೆ ಘೊಂಟೆರ್ ತಕ್ಲೆರ್  
ವೆಂಗೊನ್ ಘೆವ್ನ್ ಜಾಲಾಂ ದೆದೆಸ್ಪೊರ್  
ಶಾಂತೆನ್ ಮುಕ್ತಿ ಜೊಡ್‌ಲ್ಲೊ ಜೀವ್  
ಲಾಕೊಂ ಘೊಂಟೆರ್ ಬಾಂದಿತ್ ಸಂಸಾರಾರ್

ಆಗೋಸ್ಟ್, 2006



# ಉತ್ತಾಂ

ಹಾಂವೆಂ ಸೊಬ್ಬಿಂ ಉತ್ತಾಂ ವೊಳ್ಳಿಂ  
ಪೊಸ್ತಿಂ ಮೊಟಿಂ ಚಿಂತ್ನಾಂ ಮೊಳ್ಳಿಂ  
ದಾಟ್ ಗ್ರಂಥಾಂತ್ಲಿಂ ಸತ್ವಾಂ ಪಿಳ್ಳಿಂ  
ಗೊಡ್ ಗೊಡ್ ತತ್ವಾಂ ಮೆಳ್ಳಿಂ  
ವಾಸ್ತವ್ ಸತಾಂ ಥೊಡಿಂ ಗಿಳ್ಳಿಂ  
ಆನಿ ಅದ್ಭುತ್ ಶೆರ್ಮಾಂವಾಂ ವ್ಹಾಳ್ಳಿಂ

ಆತಾಂ ಉತ್ತಾಂ ಕಾಂತಂವ್ಕ್ ಲಾಗ್ಲಿಂ  
ಥೊಡಿಂ ಹಾಂಗಾ ಕಾಳ್ಜಾಕ್ ತೊಪ್ಲಿಂ  
ಇತರ್ ಥಂಯ್ ಅಂತಸ್ಕರ್ನಿ ಖಿರ್ಲಿಂ  
ಪರತ್ ದುಸ್ರಿಂ ಉಂಚ್ಲಿಂ ವಿಂಚ್ಲಿಂ  
ತೀಂಯ್ ಸಗ್ಳ್ಯಾಂಕ್ ಬರಿಂ ದಿಸ್ಲಿಂ  
ದೆಕುನ್ ಬುಕಾರ್ ಕಾಂತಂವ್ಕ್ ವಿಕ್ಲಿಂ.

ಪುಣ್ ಜಿಣಿ ಹಿಪೊಕ್ರಿತ್‌ಚ್ ಉಲ್ಲಿ!

ಒಕ್ಟೋಬರ್, 2006

# ಮ್ಹಜ್ಯಾಂತ್ ಬುಡ್ಲಾಂ...

ಹಾಂಗಾಯ್,  
ವೊಡ್ತಾಂತ್ ವರ್ಣಾಂ-ವರ್ಣಾಂಚಿಂ ಪುಲಾಂ  
ಸುಕ್ಲ್ಯಾಂಚಿಂ ರಂಗ್-ರಂಗೀನ್ ಗಾಣಾಂ  
ಜುಳು-ಜುಳು ಉದ್ಕಾರ್ ವ್ಹಾಳ್ಚೊ ವ್ಹಾಳ್  
ಸೃಷ್ಟೆ ತಾಳಾರ್ ವಿಶ್ವೆ ವಿಸ್ತೊಂಚೊ ಮೇಳ್  
ದಿಷ್ಟಿ ವಯ್ರ್ ನಿಳ್ಕೆಂ ನಿಳ್ಕೆಂ ಪಾಕೆಂ  
ಪುಣ್ವೆರ್ ಮಾಧಕ್ ಚಂದ್ರಾ ದೆಖಾವೆಂ

ಹಾಂ!! ಹಾಂವ್ ಖಿಂಯ್ ಆಸ್ಲೊಂ?  
ಹಾಂಗಾ ನಾಸ್ಲೊಂಚ್,  
ಖೈದಿ, ಬಂಧೆಂತ್ ಚಡ್ವಡ್ತಾಲೊಂ  
ಅನಾಥ್, ಸಪ್ಲಾಂತೀ ಸುಸ್ಕಾರ್ತಾಲೊಂ  
ಕುಡ್ಲೊ, ಕೆಪ್ಲೊ, ಮೊನೊ ಜಾಲ್ಲೊಂ,  
ಮ್ಹಜ್ಯಾಂತ್ ಬುಡೊನ್ ಗೆಲ್ಲೊಂ!

ಆತಾಂ ಜಾಣಾ,  
ಕಿತೆಂ ಹಾಂವೆಂ ಹೊಗ್ಡಾಯ್ಲಾಂ,  
ಆನಿ ಕಿತ್ಲೆಂ ಹಾಂವೆಂ ಜೊಡ್ಲಾಂ!

ನವೆಂಬರ್, 2006

## ಆಮಿ ಆನಿ ತೆ

ಹಾಂವೆಂ ರಾಂದ್ಲ್ಯಾರ್ ಹಾಂಗಾ ಹಪ್ಪೊಭರ್ ಘಾಣ್  
ತಾಂಚೆ ರಾಂದ್ಲಿರ್ ಶಿಜ್ತಾ ಸದಾಂ ಪರ್ಮಳಿಕ್ ಪಕ್ವಾನ್

ಆಮಿ ಹಾಂಗಾ ಯೆಂವ್ಜೆಂಚ್ ಮಾಗೊಂಕ್ ದಾನ್  
ತಾಂಣಿ ಆಮ್ಗರ್ ಯೆಂವ್ಜೆಂ ತೊಚ್ ಆಮ್ಕಾಂ ಮಾನ್

ದೇವ್-ಧರ್ಮ್ ತಾಂಚೊ, ತೆಚ್ ತಾಚೆ ವಾರೆಸ್ಪಾರ್  
ಆಮ್ಕಾಂ ಕಾಲ್-ಪೊಯ್ತ್ ನ್ಹಯ್‌ಗಿ ಕೆಲ್ಲಿಂ ಕನ್ನಡ್ತರ್?

ಆಮ್ಚಿ ಆನಿಕೇ ವಾಡೊಂಕ್ ಆಸ್ಚಿ ಅಸಂಸ್ಕೃತ್ ಕುಳಿ  
ತಾಂಚೆ ಉಂಚ್ಲೆ ಸಂಸ್ಕೃತಿಚ್ ಆಮ್ಕಾಂ ಘಟಾಯ್ ಗುಳಿ.

ತರೀ ಆಮ್ಚ್ಯಾ ಥೊಡ್ಯಾ ಲಾಚಾರ್ ಬೊಡಾಂನಿ  
ತಾಂಚ್ಯಾ ಬದ್ಲಾಮಾ ತೆಕಿದ್ ಕುಸ್ಕೊಂಚೆಂ  
ಮ್ಹಾಕಾ ಬಿಲ್ಕುಲ್ ಸೊಸನಾ  
ಆನಿ ತಾಂಚ್ಯಾ ಥೊಡ್ಯಾ ಮಜ್ಬೂತ್ ವ್ಹಡಾಂನಿ  
ಆಮ್ಚ್ಯಾಂಕ್ ಕರ್ಚೆಂ ಬರೆಂ ಕಾಳ್ಜಾಚೆಂ  
ದಾವ್ಯಾ ಹಾತಾಕೇ ಗೊಮ್ಚೆಂ ನಾ!

ದಶೆಂಬರ್, 2006

## ಡಣಾ ಡಣಾ

ಅಸ್ಕತ್, ಅಬಲ್, ಜಿವಾ ಕಣಾ

ಆಕಾಂತ್, ಅವ್ವಡ್, ಸೃಷ್ಟೆ ಮನಾ

ಕೂಡ್ ಗಾಡುಂ, ಅತ್ಮ್ಯ ವಿಘ್ನಾಂ

ದ್ವಂದ್ವ್, ದುಸ್ಪಟ್, ಅಂತಕರಣಾ

ತೆನ್ನಾಂ,

ಡಣಾ ಡಣಾ ಡಣಾ ಡಣಾ

ಮಧ್ಯಾನೆ ಫಾಂಕ್ಲಿಂ ಸೃಷ್ಟೆ ಕಿರ್ಣಾಂ

ಉನ್ನತಿ ಕಿರ್ಕೊಳ್ ವರ್ತಂವ್ಚಿಂ ಗಾಣಾಂ

ಊಂಚ್ ಉಬ್ಜಿಂ ಕುಸ್ಕುಟ್ ಮನಾಂ

ವಿಚಿತ್ರ್ ಮಿಸ್ತೆರ್ ಹಕೀಗತ್ ಸಾಸ್ಣಾಂ

ವ್ಯಕ್ತಿ ಅಸ್ಥಿತ್ವಾ ಲಾಬ್ಲಿಂ ಪ್ರಾಣಾಂ

ಭೇದ್ ಭಾವ್ ಖಿಂಯ್ಚ್ಯಾ ಕಾರಣಾಂ

ಸ್ವಾತಂತ್ರ್ ಭುರ್ಗಿಂ, ಜಾಯಾ ಜಾಣಾಂ

ಡಣಾ ಡಣಾ ಡಣಾ ಡಣಾ

ಮನ್ಯಾ ಜಿವಿತ್ ಕಡ್ಜೆಂ ಮೆಣಾ

ದೇವ್ ಮನೀಸ್ ಜಾಲ್ಲ್ಯಾ ಖಿಣಾ

ಜೀಕ್ ಜಿವಾಕ್, ಮೆಲಿಂ ಮರ್ಣಾಂ!

ದಶೆಂಬರ್, 2006



## ಜಿಣಿ

ಜೀವ್ ಜಳ್ತಾಂ, ಜಳ್ತಾಂ  
ವಳಾ-ಕಾಳಾಚೊ ಗೊಬೊರ್ ಜಾಲೊ  
ಸುರ್ಯೊ ಲಿಪ್ತಾಂ, ಲಿಪ್ತಾಂ  
ಪೊಕೊಳ್ ದಿವೋಯ್ ಪಾಲ್ವೊನ್ ಗೆಲೊ  
ಗಿನ್ಯಾನ್ ಫಾಂಕ್ತಾಂ, ಫಾಂಕ್ತಾಂ  
ಕಾಳ್ಳೆಲ್ಲಾ ಜಿವಾಕ್ ಅರ್ಥ್ ಉದೆಲೊ:

ಎಕ್‌ಚ್ ಹಿ ಜಿಣಿ  
ಗೊವ್ಚೆಂ ನಾ ಹಜಾರೊಂ ಮನಿಂ  
ಜಿಯೆತಲೊಂ ಕಾಳ್ಜಾ ಸರಿ  
ಎಕ್ಲಾಚ್ ಮ್ಹಜೆ ಪರಿ.

ಮಾರ್ಚ್, 2007

## ಭರ್ವಶ್ಯಾ ಕಿಟಾಳ್

ಹ್ಯಾ ಜಿವಿತಾ ಸುಪ್ತ್ ಸಕ್ತೆಕ್  
ಭಗ್ ಪೆಟಯ್ತಾ ಭರ್ವಶ್ಯಾ ಕಿಟಾಳ್  
ಹ್ಯಾ ಜಿವಿತಾ ಅಸ್ವಸ್ಥ್ ಭಕ್ತೆಕ್  
ಸರ್ಗ್ ದೆವಯ್ತಾ ಭರ್ವಶ್ಯಾ ಕಿಟಾಳ್.

ಆಯ್ಚ್ಯಾ ಕಾಳ್ಕಾ ವಿನ್ನತೆಚ್ಯಾ ಮೊಳ್ವಾಂತೀ,  
ಉಲ್ಲಾಸಾ ರುಪ್ಯಾಳಿ ದೇಗ್ ಪರ್ಜಾಲ್ತಾಲಿ.  
ಆಜ್ ಆಮ್ಚೊ ಹಾಸ್‌ಲ್ಲೊ ಸುರ್ಯೊ,  
ಫಾಲ್ಕಾಂಚ್ಯೊ ವಿಂತಿ ಹಾಳ್ವಯ್ತಲೊ...

ಆಯ್ಚೆಂ ಕರ್ಕಟೆಂ ವೊತ್ ಥಾಂಬ್ತಲೆಂ,  
ರಾತಿಂ ಥಂಡಾಣೆ ಚಾಂದ್ಲೆಂ ಫಾಂಕ್ತಲೆಂ..  
ಆಜ್ ಹಿಂವಾಕ್ ಚಿಂವ್ಚಲ್ಲ್ಯಾ ಜಿವಾಕ್,  
ಫಾಲ್ಕಾಂ ವಸಂತಾಚಿ ಆಂಕ್ರಿ ಫುಟ್ತಲಿ...

ಎಕಾ ಫಾಯೆಲ್ಲ್ಯಾ ಪಿಡೇಸ್ತ್ ಚಿಂತ್ಪಾನ್  
ಕಾಲ್ ಮ್ಹಾಕಾ ಮಾತ್ಯೆಕ್ ಪಾಯ್ಲೆಂ  
ಎಕಾ ಸ್ವಸ್ಥ್, ಭರ್ವಶ್ಯಾ ಕಿಟಾಳಾನ್  
ಆಜ್ ಹಾಂವೆಂ ವೈಂಕುಂಠ್‌ಚ್ ಜಿಕ್ಲೆಂ.

ಜುಲಾಯ್, 2007

# ಭಾಸ್ ಆನಿ ವಿಪರ್ಯಾಸ್

ಅಂತ್ರಳಾ ತೆವ್ವಿಂ ಹರ್ಥೆಂ ಪುಲೊವ್ನ್  
ಸಂಸಾರ್ ಮುಟಿಂತ್ ಧರ್ನ್ ಹಾಲೊಂವ್ಕ್  
ಕಮರ್ ಬಾಂದ್ಲಿ ಬಾಬೆಲ್ ತೋರ್  
ಕೊಸ್ಕೊನ್ ಪಡ್ಲಿ, ದೆಸ್ವಾಟ್ ಜಾಲಿ

ಪುಡ್ ಜಾಲ್ಲ್ಯಾ ಫಾತ್ರಾಂನಿ  
ಭಾಸಾಂ ರಾಶಿಂ ಉಗಮ್...

ಭಾಶೆಂಕ್ ಪರ್ಜೆ ಭುಜಾಂ ಪುಲ್ಲಿಂ  
ಆಮೊಲಿಕ್ ಮೋಗ್ ಅಮರ್ ಜಾಲೊ  
ಸಂಪ್ಲಲಿ ಘಡಿ ಚರಿತ್ರಾ ಜಾಲಿ  
ಜಿಣ್ಯೆಕ್ ಗ್ರಂಥಾಂ ದಿವ್ಪಿ ಮೆಳ್ಳಿ  
ಭಾಶೆನ್ ಪೊಶೆಲ್ಲೆಂ ಸಗ್ಳೆಂ ಸೊನೆಂ!

ಭಾಶೆನ್ ಬಾಂವ್ಡಾಂ ತೊಂಡಾಂಯ್ ಪುಗ್ಗಿಂ  
ಆಪ್ಲಾಚಿಂ ಸೊಭವ್ನ್ ಬಾವ್ಲ್ಯಾರ್ ಚಡಯ್ಲಿಂ  
ಹೆರಾಂಚಿಂ ಹಲ್ಕುನ್ ಬುಟಾಂನಿ ಮಸ್ತಿಲಿಂ  
ಕೊಂಕ್ಣೆಕ್ ಲಿಪಿಚಿ ಕರಿ ಧಾಪ್ಲಿ  
ಭಾಶೆನ್ ಗ್ರಾಸಿಲ್ಲೆಂ ಜಾಲೆಂ ಲೊಂಕಾಡ್!

ಭಾಶೆರಿಗ್ ಗಾಜ್ಲೆಂ ಫರ್ಮಾಣ್ ಪಿಲಾತಾಂಚೆಂ:

ಸಂಸ್ಕೃತಿ ಗಾಯಾತ್ರಿ ಮಂತ್ರಾಂ ವಿಣೆಂ  
ದೆವಾಕ್ ಮನ್ಶಾ ಹಾಲ್ ಕಳನಾ  
ಲಾತೆಂ ಲಾವ್ದಾತೆ ದೊಮಿನಿ ವಿಣೆಂ  
ದೆವಾಚಿ ಆಮ್ಕಾಂ ಭೆಟ್ ಜಾಯನಾ!

ಜುಲಾಯ್, 2007

## ಪರತ್ ಕೆನ್ನಾಂ?

ಕಾಲ್ ರಾತಿಂ

ಥಕ್‌ಲ್ಲಿ ಪಾಟ್ ಧರ್ಣಿರ್ ತೆಂಕ್ತಾಂ

ಮೊಸಾಯ್ಕ್ ಧರಗ್ ಸಂಪರ್ಕಿ

ಮೊವಾಳ್ ಭುಂಯ್ಚೊ ಸ್ಪರ್ಶ್

ಪುಲೊನ್ ಪುಳಕಿತ್ ಜೀವ್

ಮನಾರ್ ವಿಶೆವಾ ಬಾವ್.

ಸಕಾಳ್ ದಾರಾರ್ ಲೊಕ್ತಾಂ

ಭುಂಯ್ ಪುಸ್ಪುಸ್ತಿ:

ಪರತ್ ಕೆನ್ನಾಂ?

ಜುಲಾಯ್, 2007

# ಮನಿಸ್

ಮನಿಸ್ ತೊ ಮನಿಸ್

ಜಾಂವ್ ಭಾರತಿ, ಜಾಂವ್ ಯುರೋಪಿ

ಜಾಂವ್ ಆಮೇರಿಕೆ, ಜಾಂವ್ ಆಫ್ರಿಕೆ

ಮನಿಸ್ ತೊ ಮನಿಸ್

ಕಡೊನ್ ತೊವ್ಚೆಂ,

ಫಾಯೆವ್ನ್ ಸುಸ್ಕಾರ್ಚೆಂ

ಕಾಳಿಜ್

ಶಿರಾಂನಿ ವ್ಹಾಳೆಂ,

ತಾಂಬ್ಯೆಂಚ್ ಸೊಬ್ಬೆಂ

ರಗತ್

ಇಂದ್ರಿಯಾಂನಿ ಚೊಂವ್ಚೊ,

ನಿರ್ಧಾರ್ ಠರಾಂವ್ಚೊ

ಮೆಂದು

ವಾರೆಂ ಸೆಂವ್ಚೊ,

ಪ್ರಾಣ್ ಭರ್ಚೊ

(ಸ್ವಾಸ್) ಕೋಶ್

ಮನಿಸ್ ತೊ ಮನಿಸ್

ಭೇದ್-ಭಾವ್ ಲಾಸ್

ವಿವಿಧತಾ ಜಿಣ್ಯೆ ಕಣಸ್

ಜುಲಾಯ್, 2007



# ರಂಗ್

ಸುರ್ಯೋ ತಾಪ್ತೋ,

ರಾಗಾನ್ ಪಟೋ

ಭುಂಯ್ ಪಡ್ತೋ ನೀಗ್ತೋ

ಸುರ್ಯೋ ಲಜ್ಜೋ,

ತೀಳ್ತಾಚ್ ರಾವ್ತೋ

ಉದೆವ್ನ್ ಆಯ್ತೋ ಸಾವ್ತೋ

ಸುರ್ಯೋ ನಿರ್ದೋ,

ಘೋರವ್ನ್ ಉರ್ದೋ

ಭುಂಯ್ಕ್ ದೆಂವ್ತೋ ಗೊರೋ

ತರೀ ಹಾಂಗಾ

ರಂಗಾ ವಯ್ವಾಟ್

ಧವ್ಯಾ ಪಂತಾಟ್

ದೆಕುನ್ ಯುಗಾಂ ವಿಕಾಸಾನ್

ಮಾಜ್ವಲ್ಯಾ ಕಾಳ್ಜಾ ಭಾಗ್

ಆನಿ ಬದಲ್ಲಾ ರಗ್ತಾ ರಂಗ್!

ಜುಲಾಯ್, 2007

# ಮೆಸ್ಸಿಯಾ

ಕಪಟಿ ಬಿರ್ಮತ್ ಚತುರಾಯನ್ ವಾಂಟ್ತಾ  
ಸಜಾ ಬಿಲ್ಕುಲ್ ನಜೊ ಮ್ಹಣ್ತಾ  
ಚಿಮ್ಮಿ ಜೈತಾಂಕ್ ಫಿಲ್ಯಾದ್ ಜೊಡ್ತಾ  
ನಾಂವ್, ಪದ್ವೆಂಕ್ ಹುಮೆದ್ ಫುಂಕ್ತಾ  
ಅಭೈ ಮ್ಹಜೊ ಮೆಸ್ಸಿಯಾ

ತಾಣೆ ವೊಂಪ್ಲೆಂ ವ್ಹಾವಯ್ತಾಂ ಉದರಿಂ  
ತಾಚೆ ಹುಕೈಕ್ ಪುರ್ತಿ ಮ್ಹಜಿ ಹಾಜಿ  
ತಾಣೆ ದಿಲ್ಲೊಚ್ ಸಿನಾಯ್ ಉಪದೆಸ್  
ಭೊಗ್ಲಾಂ ಚಾಲ್ತಾಂ ಪುಗ್ಚೊ ವಿಸ್ವಾಸ್  
ತೊಚ್ ಮ್ಹಜೊ ಮೆಸ್ಸಿಯಾ

ನ್ಹಯ್‌ಗೀ ಹಾಂವ್ ತಾಚೆಂ ಮಾಣಿಕ್?  
ಸ್ವಾತಂತ್ರ್ ಫಿಫಾರ್ ಇತ್ತಿಚ್ ಕಾಣಿಕ್!

ಸುಕ್ಷೀಮ್ ದಿಶಾ ಚಿರ್ಪುಟ್ ಚೀರ್  
ಗುಮಾನಿ ರುತಾ ರೊಬೊಟ್ ವೀರ್  
ಮೆಳತ್ ದುಸ್ರೊ ಮೆಸ್ಸಿಯಾ?

ಜುಲಾಯ್, 2007

## ಝುಜ್

ಜಿಣೈ ಆನಿ ಮರ್ಣಾ ಮಧೆಂ  
ಹರ್ದಾರ್ ರಗ್ತಾಳಿಂ ರಣರಂಗಾಂ  
ಸತಾ ಆನಿ ಭಿರಾಂತೆ ಮಧೆಂ  
ತಕ್ಲೆರ್ 'ಸೈಸ್ತಿಕೆ'\* ತರಂಗಾಂ

ಮರ್ಣಾ ವಿಕಟ್ ಪರಿಗತ್  
ಜಿಣೆಂ ಪೊಳ್ಸ್ ಧಾಂವತ್,  
ಭಿರಾಂತೆ ಕಪಟ್ ಹಕೀಗತ್  
ಸತಾ ಸುರೂಪ್ ಲಿಪತ್

ನಾಂ,  
ಜಿಣೆಂ ಜಿಕ್ತಲೆಂ  
ಸತ್ ಪುಲ್ತಲೆಂ  
ಹಾಂವೆಂ ಮಸ್ತುಂಚೆಂ ಹರೈಕ್ ಪಾವ್ಲ್  
ಮರಣ್ ಶೆವ್ವಾಯ್ತಲೆಂ  
ಭಿರಾಂತ್ ಚೆಂಚ್ತಲೆಂ

ಜುಲಾಯ್, 2007

\* ಸೈಸ್ತಿಕೆ = ಭುಂಯ್ ಕಾಂಪ್ಲೆಕ್ ಸಂಬಂಧ್ ಜಾಲ್ಲಿಂ

# ಜಿಯೆಂವ್ಕ್ ಸೊಡ್

ರಸ್ತಾ ಲೇಸ್ ಚೋರುನ್ ಹಾಡ್

ಫಟಿ ಶಿಂಕೈರ್ ನಾಂವ್ ಜೋಡ್

ಮ್ಹಾಕಾ ಮಾತ್ಲೆಂ ಜಿಯೆಂವ್ಕ್ ಸೊಡ್

ಪಿಂಧ್ರರ್ ನ್ಹೆಸ್, ಸಾಂತೆರ್ ರಡ್

ಬಾನಾವ್ನ್ ಶಾಣ್ಯಾ ಚಂದ್ರಾರ್ ಚಡ್

ಮ್ಹಾಕಾ ಮಾತ್ಲೆಂ ಜಿಯೆಂವ್ಕ್ ಸೊಡ್

ಸೊಭಾಯ್ ಚಾಕ್, ಥಾಂಬಯ್ ವೋಡ್

ಭೋಕಾಯ್ ಮಾಸ್, ಲೇಂವ್ ಹಾಡ್

ಮ್ಹಾಕಾ ಮಾತ್ಲೆಂ ಜಿಯೆಂವ್ಕ್ ಸೊಡ್

ಫಿತೂರಿ ಕರ್, ಲಗಾಡ್ ಕಾಡ್

ಚರಿತ್ರಂತ್ಲೆಂ ನಾಂವ್ ಪುಸುನ್ ಕಾಡ್

ಮ್ಹಾಕಾ ಮಾತ್ಲೆಂ ಜಿಯೆಂವ್ಕ್ ಸೊಡ್

ತಾಂಚೆಂ ನಿಸ್ಸಂತಾನ್, ಜಾತಾಂ ಪಾಡ್

ಮ್ಹಾಕಾ ಕಿತ್ಯಾ ಜಿಯೆಂವ್ಕ್ ಸೊಡ್?

ಮ್ಹಜ್ಯಾ ರಗ್ತಾನ್ ತಾಂಕಾಂ ವಾಡ್

ತಾಂಕಾಂ ಮಾತ್ಲೆಂ ಜಿಯೆಂವ್ಕ್ ಸೊಡ್

ಜುಲಾಯ್, 2007

## ಜಿಣ್ಯೆ...

ಕಸ್ಲೆ ಹೆ ಆಟಿವಿಟೆ  
ದುಕಿ ಘೆಟೆ-ಘೆಟೆ.  
ಜಿಣ್ಯೆ ಸಾರಿಯೆರ್  
ಉಬತ್ ಘಾಲಾಂ  
ದಿಷ್ಟಿ ಖಾರ್ ಕಿರ್ಣಾರ್  
ಉತ್ತಾಂ ರೋಡ್-ವಾರ್ಯಾರ್  
ನಿರಂತರ್ ರಗ್ತಾಸ್ತಾವ್.

ಜಿಣ್ಯೆ...  
ಸುಕಯ್ ಮ್ಹಾಕಾ  
ಭಾಜಿನಾಕಾ  
ಧಾಂಬಯ್ ಮ್ಹಾಕಾ  
ಶಿಂದಿನಾಕಾ

ಸೆಪ್ಟೆಂಬರ್, 2007



# ದಣ್ಣಣಿ

ಪಾಚ್ಚ್ಚಿ ಚರೊವಾಂತ್  
ವೆಂಗ್ಚೆ ಥಂಡ್ಣಾಣೆಂತ್  
ಪುಷ್ಟಿ ಫಳಾಂತ್  
ಪೊಸ್ವಲ್ಲಾ ಬೆಳ್ಳಾಂತ್  
ಮೆರುಂ ಮಿರಯ್ತಾ..

ಫಿಕಿರ್ ನಾಸ್ಲೆಂ ಸುಖ್!

ಹ್ಯಾ ಸ್ವೇಚ್ಛಾಚಾರಾಂತ್  
ಕಿತ್ಯಾ ಕೆಲಿ ನಾ ಪರ್ವಾ  
ದಣ್ಣಂಚ್ಯಾ ಪಿಕಾಚಿ?

ಸೆಪ್ಟೆಂಬರ್, 2007

# ಸೈಕೋಲೊಜಿಕಲ್

ವರ್ಸಾಂ ಆದಿಂ,  
ಪಿಡೆಕ್ ಮ್ಹಜೆ  
ಸೈಕೋಲೊಜಿಕಲ್,  
ಜಾಣೆ ಗಂಭೀರತೆನ್  
ತಾಣೆಂ ಬಿಲ್ಲೊ ದಿತಾಂ,  
ನೆಣ್ತ್ಯಾ ಕಾಳ್ಜಾಕ್ ದುಖಿಲ್ಲೆಂ  
ದೊಳ್ಳಾಂ ದೂಖ್ ಪಿಕ್‌ಲ್ಲೆಂ.

ಪಿಡಾ,  
ಕುಡಿಂತ್ ನಾ  
ಭ್ರಮಿದೆ ಘಟನ್  
ಜಿವಾಂತ್ ನಾ  
ಭೆಷ್ಟೆಂ ನಟನ್  
ಅಶೆಂ ಅಧಿಕಾರಾನ್ ಖೊಲಾಯ್ಲೆಂ.

ಜಾಯ್ತ್ಯಾಂನಿ.  
ತೊಚ್ ಜಾಣಾರೊ ಹಾಸೊ ಉಬವ್ನ್  
ಜಾಯ್ತ್ ಪಿಡೆಂಕ್  
ಸೈಕೋಲೊಜಿಕಲ್,  
ಅಶೆಂ ಉಪ್ರಾಂತೀ ಡಯಾಗ್ನೊಸ್ ಕೆಲಾಂ.

ಜಿಣ್ಯೆನ್ ಮ್ಹಾಕಾಯ್ ಧೊಡೆಂ ಸೈಕೋಲೊಜಿ ಶಿಕಯ್ಲಾಂ  
ದೆಕುನ್ ಕೆನ್ನಾಂ ಕೆನ್ನಾಂ  
ಕೊಣೆ ಕೊಣೆ ಮ್ಹಾಕಾ  
ಸೈಕೋಲೊಜಿಸ್ಟ್ ಮ್ಹಣ್  
ಪೊಲಾಯ್ಲಾಂ, ತುಕ್ಲಾಯ್ಲಾಂ, ಧುಂಪಯ್ಲಾಂ.

ಸೈಕೋಲೊಜಿ ನಟನ್ ನ್ಹಯ್  
ಜಿವಾ ವಾಂಟೊ  
ನಾಂತರ್ ಜೀವ್ ಧೊಂಟೊ  
ಅಶೆಂ ಹಾಂವೆಂ ಲೆಕ್ಲಾಂ  
ಪುಣ್ ಆತಾಂಯ್  
ತೆಚ್ ಜಾಣಾರಿ  
ತೊಚ್ ಹಾಸೊ  
ತೆಂಚ್ ಉತರ್  
ಸಗ್ಳೆಂ ಸೈಕೋಲೊಜಿಕಲ್!

ಸೈಕೋಲೊಜಿಕಲ್...  
ಹೆರಾಂಚೆ ಪಿಡೆಕ್ ಏಕ್‌ಚ್ ನಾಂವ್!  
ಜಾಣ್ತ್ಯಾ ಬುದ್ಧಂತಾಂಚೆಂ ತೆಂ ಜಾಂವ್!!

# ಮೊಡಾಂ

ಚಿಲ್ಲರ್ ಮೊಡಾಂನಿಂ

ಸುರ್ಯಾರ್ ದಾವ್ಲಿ

ಹಜಾರ್ ಗಾಂವಾಂನಿ

ಕರ್ಣಾರ್ ಸಾವ್ಲಿ

ಸಾವ್ಲಿ ರಾತಿರ್

ಲಕ್‌ಲ್ಲೆಂ ತನ್

ಭಿರಾಂತೆ ಗತಿರ್

ಗ್ರಾಶಿಲ್ಲೆಂ ಮೌನ್

ಖಿಣ್‌ಚ್ ಸಾಸಣ್

ಸುಖಾ ನಿಸ್ಸಾಂತನ್

ಭರ್ವಶ್ಯಾ ಗ್ರಹಣ್

ಜಿಣ್ಯೆರ್ ಧಾಂಪಣ್

(ತೆನ್ನಾಂ) ಅಸ್ಕತ್ ವಾರ್ಯಾರ್

ಮೊಡಾಂ ಲಜ್ಜಿಂ

ದಿವ್ಯಾ ಫೆಸ್ತಾರ್

ಕಾಳ್ಜಾಂ ಜಾಗ್ಲಿಂ

ಅಕ್ಟೋಬರ್, 2007











ಮ್ಯಾಕ್ಸಿಮ್ ಲೋಬೊ

1973 ದಲೆಂಬರ್ 18 ತಾಲಕೆರ್ ಮಂಗ್ಗುರ್ ಕುಲ್ಕೀಕರ್ ಲಾಧ್ವರ್ಣ್ಯ ಸಲಪಟ್ಟಾಂತ್ ಜಲ್ಮ್  
ಕಾರ್ಮೆಲತ್ ಒಡ್ಡಿಜೆ ಮೆಳಂತ್ ತರ್ಲೆ.

ಮನಾಶಾಸ್ತ್ರಾಂತ್ ಡಿಗ್ರಿ ತಲೆಂ ಸನದೆಜೆಂ ಶಿಕಪ್ ಜ್ಯಾಲ.

ದೈವಿಕತಾ ತಲೆಂ ಮಿಸ್ತಿಕತಾ ವಿಷಯಾಂಜೆರ್ ಸ್ವೇಯ್ಶಾಜ್ಯಾ CITES ಆಖಿಲಾ ಥಾವ್ನ್ ಡಿಪ್ಲೊಮಾ  
ಕ್ಯಾಂಜ್ರಡ್ಡ್ ಯುನಿವರ್ಸಿಟಿ ಥಾವ್ನ್ CELTA ಕೊರ್ನಾಜೆಂ ಶಿಕಪ್.

ಸಂಗೀತಾಂತ್ ವಿಲೇಸ್ ಆಸಕ್ತ್. ಥೊಡ್ಯಾ ಸಂಗೀತ್ ಕೊವ್ಣೆಂ ಪಾತಿಲರ್ ಗಾಯ್ಲಾಂ ಮೂತ್ಲೆ  
ಸಂಗೀತ್ ವ್ಹಾಜಂತ್ರಾಂಯ್ ಖೆಲ್ತಾ.

ಸ್ವೇಯ್ಶ್, ಇಟಲಿ, ಲಂಡನ್ ಶೆರಾಂನಿ ಯಾಜುಕ್‌ಪಣಾಜೊ ವಾವ್ರ್. ಫ್ರಾನ್ಸಾಕ್ ಬೆಟ್.

ಸದ್ಯಾ ಇಟಲಿಜ್ಯಾ ಟೊಲಿನೊ ಶೆರಾಂತ್ ವಸ್ತ್.

ಇಟಲಿ, ಟ್ಯಾಲಿನ್ಹಾ 'ಯೋಗ ಶಾಂತಿ' ಶಾಕೆಥಾವ್ನ್ ಯೋಗಾಂತ್ ತರ್ಲೆ.

ಅಪ್ಪೂಜ್ ಇಂಗ್ಲಿಷಾಂತ್ ಲೇಖನಾಂ ಬರಯ್ತಾ. ಪಾಟ್ಲಾ ತೀನ್ ವರ್ಸಾಂ ಥಾವ್ನ್  
ಕೊಂಕಣಿಂತ್ ಕವಿತಾ ಬರಯ್ತಾ.

'ಅಂತ್ರಿ' ತಾಜೆಂ ಕೊಂಕಣಿಂತ್ಲೆಂ ಪುಡ್ಲೆಂ ಪುಸ್ತಕ್.

ಅಂತ್ರಿ

